ನಾವಾ ಸಜಜ 
Es 


ಸರಗಳು ರಿಯ 


ಗ ಸ್ತ 
ke ಸ್ಸ ತ ಜೂ 
ತ್ತೆ ಸ 5 < 
ಸ್ರ pS -- 
ಎ ದ್ದ 
ಹ್ತ 


Sr Nie GSE 


ನಿಕ ಗ್ರತು ನೂತನ ಅನೆರಣನಲ್ಲ ಅರಣ ಬೇಂದ್ರೆ ಸನ್ನ ಸ್ವಾರರಗಳು 


ಬೇಂದ್ರ RS 
ಷಟ್ಟೋಣಾಕೃತಿಯ ಪೀಠದ ಮೇಲೆ ವಿರಾಜ ದತ್ತಾತ್ರೇಯ ರಾಮಚಂದ್ರ 
ಬೇಂದ್ರೆಯವರ ಪುಷ್ಣಆಯು ಒ೦ದು ವಿಶೇಷ ಸೃಷ್ಟಿ. ಈ ಪೀಠದಲ್ಲಿ ಬೇಂದ್ರೆಯವರ 
ಆರು ಕಾವ್ಯ ನಾಮಗಳು, ಬೇಂದ್ರೆಯವರು ತಮ್ಮನ್ನು ಕುರಿತು ರಚಿಸಿದ ಆರು 
ಕವನಗಳು ಹಾಗೂ ಏಶ್ವಸಂದೇಶವಾಹಕ ಕವನಗಳು ಇವೆ. 
ಬೇಂದ್ರೆ ಕಂಡ ಬಸರ 
ಇದು ಒಂದು ವಿನೂತನ ಗಣಪತಿ ದೇವಾಲಯ. ಇಲ್ಲಿಯ ವೈಶಿಷ್ಟ್ಯ ವೆಂದರೆ ಬೇಂದ್ರೆಯವರು 
ಗಣಪತಿಯನ್ನು ಕುರಿತು ರಚಿಸಿದ ಹದಿನಾರು ಕವನಗಳನ್ನು ಕರಿಕಳ್ಳನಲ್ಲಿ ಕೆತ್ತಿಸಿ, 
ಇವುಗಳನ್ಮೇಗುಡಿಯ ಮೈಯಾಗಿ ಬೆನಕಮಂದಿರವನ್ನು ನಿರ್ಮಿಸಲಾಗಿದೆ. 


ಬೇಂದ್ರೆ ಬೆನಕ ಸಾಹಿತ್ಯವನ್ನು ಅಮರಗೊಳಸುವ ಸ್ಮಾರಕ ಇದಾಗಿದೆ. 
ಬೇಂದ್ರೆ ಸಂಶೋಧನ ಸ೦ಗ್ಥೆ 


ಶಂಗ್ರೆಯನರು ತಮ್ಮ ೫೬ನಿತಕಾಲದ್ಲ ಅಧ್ಯಯನಮಾಡಿರ ಹಾಗೂ ಸಂಗ್ರಹಿಸಿದ 102 ನಿಷಯಗಳ ಕುರಿತಾರ 
16,000 ಅಸೂರ್ವ-ಅಸರೂಪ ಗ್ರಂಥಗಳ ಅಮೂಲ್ಯ ನಿಧಿಯನ್ನು ಒಳಗೊಂಡಿದೆ. 
ಚೊಂಡಿ ಸಾಹಿತ್ಯ ಸ್ಪಕಾಶನ, ಸೈದ್ಧಾಂತಿಕ ಸಾಗೂ ವೈಜ್ಞಾನಿಕ ಸಂಶೋಧನೆಗೆ 
ಬೀಸಲಾರ ನಿಶಿ ಸಂಸ್ಥೆ ಇದಾಗಿದೆ. 


ಔದುಂಬರ ನತ್ತ-ಸೈತಸ್ಯ 
ರತ್ತಾತ್ರೇಯ ರಾಮಪಂದ್ರ ಬೇಂಗ್ರೆ ಸಮಗ್ರ ಜ£ವನದ ಸಂಕೇತದ ಸ್ಥ್ನತಿಪಿೀರ ಇದು. 
ಅತ್ತಿ ಸಣ್ಣು ಹೂವಾಗಿ ತಣ್ಣಾಗುವದಿಲ್ಲ. ಹೂಪಿನಲ್ಲಿಯೆ ಮಕರಂದವಿರುತ್ತದೆ'ಇರೇೇ ಔದುಂಬರ. 
ಔದುಂಬರ ಉಪಾಸಕ ದತ್ತ ಬೇಂದ್ರೆ ಅಂತೆಯೇ ಈ ಸ್ಕೃತಿಸೀರಕ್ಕ ವಿಶೇಷಮತತ್ವವಿರ. 
ಅತ್ತಿತಕ್ಳಿನ ಬೃಹದಾಕಾರದ ಅಕ್ಕತಿಯಲ್ಲ ಬೇಂದ್ರ ಪುತ್ಗಆಯನ್ನು ಕೂಡಿಸಿ, 
ಅದರ ಕೆಳಗೆ ಪುಟಯವ ನಿರಂತರಕಾರಂಜ ಮನೋಜ್ಞವೂ-ಸಾಂಕೇತಿಕವೂ ಆಗಿದೆ. 
ಇದು ಬೇಂಡ್ರೆ ಅಮರತ್ವದ ಕುರುಕು. 


ಬೇಂದ್ರೆ ಹುಜೀದ 
ಇದು ಬೇಂದ್ರೆ “ನಾಕನಾಕನಾ ಕನಸು”. ಅಂತೆಯೇ ಬೇಂ್ಲೆ ಜನ್ಯ ಶತಮಾನೊತ್ಸವದ ಸ್ಮರಣೆಗಾಗಿ 
ಕರ್ಣಾಟಕ ರಾಜ್ಯದ ಬಡರಿನಗೂ ನೌಕರರು ನಿರ್ಮಿಸಿದ. ಸರ್ಣಕುಟರ ಇದು. 
ಬೇಂದ್ರೆ ಜವನ ಹಾಗೂ ಸಾಧನೆಗಳ ಭಾವಕಿತ್ತಗಳ ಪ್ರರರ್ಶನರ ೭ಡ೮ನಳ್ಲಿ ಸಮಗ್ರ 
ಸಾಂಸ್ಕೃತಿಕ ಶೈಕ್ಗಣೆಕ ಶಟವಟಕೆಗಳ ಸಂಗಮದ ಕುರವಾಗಿ ಕಾರ್ಯತತ್ವರವಾಣಿೆ 
ಬೇಂಗ್ರೆ ಭೂ-ನನೆ 
2006 ರಲ್ಲ ಬೇಂದ್ರೆ ಸ್ಕರಣೆಗೆ ಅವರ ಜನ್ಯದಿನದಂದು ನಿರ್ಮಿಸಿದ 
ಬಯಲು ನಾಟ್ಯಗೃಹ ಇದು.“ಬೆಂ೦ದ್ರೆ ಸಾಟ್ಯಯೋಗ”ದ ಪ್ರಯೋಗಶಾಲೆಯಾಗಿ 
ಕಾರ್ಯಮಾಡಲೇಕೆಂಬ ಯೋಜನೆ “ಬೇಂದ್ರೆ ಭೂ-ವನ” ನಿರ್ಮಾಣದ ಉದ್ದೇಶ. 
” ಜೀವನ ಕೆಟ್ಟಿ ನಾಟಕದಿಂದ ಸುಧಾರಿಸಬಹುದು,ಆದರೆ ನಾಟಕಾನೇ ಕೆಟ್ಟಿ ?” 
ಇದು ಬೇಂದ್ರೆ ಕೊರಗಾಗಿತ್ತು. ಇದರ ನಿವಾರಣೆಯೇ “ಭೂ-ವನದ” ಮಹದೋದ್ದೇಶ. 


Weog dod ಅಶ್ನಾಡನಿ) 
ಪಂಗೆ ಕಂಡ ಸಂಗೀತ ದರ್ಶನಕ್ಕೆ “ರವೀಂದ್ರ ಸಂಗೀತದ ರೀತಿಯಲ್ಲ “ಬೇಂದ್ರೆ ಸಂಗೀತದ ಹೊಸ ಪರಂಪರೆಯ 
ರೂಪಕೊಡುವ ಗುರಿ ಈ ಅಕ್ಯಾಡೆಮಿಯದಾಗಿದೆ. ಬೇಂಡ್ರೆ ಕಾವ್ಯಕ್ಕೆ ಸಂಗೀತವನ್ನು ಅಚವಡಿಸಿ, ಪ್ರಕಟಸುವ ಕಾರ್ಯ 
ಬೇಂದ್ರೆ ಸಂಗೀತ ಶಾಲೆಯನ್ನುನಡೆಸಿ, ಬೇಂ್ಜ ಸಂಗೀತಕ್ಕೆ ಮೀಸಲಾದ ಸಂಗೀತಣ್ಣರನ್ನು ತೆಯಾರಿಸುವದು 
ಮುಂತಾದ ಉದ್ದೇಶಗಳನ್ನು ಕ ಅಕ್ಯಾಡಮಿ ಹೊಂದಿದೆ. 


' 
1 
) 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ -1 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ -11 


ಕಾಪಿರೈಟ್‌ ಕುರಿತು : © 


ಈ ಕೃತಿಯ ಸಂಪಾದಕರೂ ಹಾಗೂ ದ. ರಾ. ಬೇಂದ್ರೆ ಕೃತಿ ಸರ್ವಸ್ವದ ಕಾಪಿರೈಟ್‌ 
ಹೋಲ್ಡರ್‌ ಆದ ಡಾ|। ವಾಮನ ಬೇಂದ್ರೆ ಇವರಿಂದ ಎಲ್ಲಾ ಹಕ್ಕುಗಳನ್ನು ಕಾಯ್ದಿರಿಸಲಾಗಿದೆ. 


ಈ ಕೃತಿಯ ಯಾವುದೇ ಭಾಗವನ್ನು ಯಾವುದೇ ರೂಪದಲ್ಲಿ ಯಾವುದೇ 
ವಿಧಾನದಲ್ಲಿ ಅದು ಎಲೆಕ್ಟ್ರಾನಿಕ್ಸ್‌ ಇರಬಹುದು, ಯಾಂತ್ರಿಕ ಇರಬಹುದು ಅಥವಾ 
ಫೋಟೋಕಾಪಿಯಿಂಗ್‌ ಇರಬಹುದು, ರಿಕಾರ್ಡಿಂಗ್‌ ಅಥವಾ ಯಾವುದೇ ಮಾಹಿತಿ 
ಸಂಗ್ರಹಣ ಅಥವಾ ಪುನರ್ಲೇರ್ಪಡೆಯುವ ವ್ಯವಸ್ಥೆಯಲ್ಲಾಗಲಿ ಸಂಪಾದಕರು ಹಾಗೂ 
ಕಾಪಿರೈಟ್‌ ಹೋಲ್ಡರ್‌ ಇವರ ಪೂರ್ವಾನುಮತಿಯನ್ನು ಲಿಖಿತವಾಗಿ ಪಡೆಯದೆ 
ಮರುತ್ತಾದಿಸುವುದನ್ನಾಗಲಿ ಅಥವಾ ಸಂವಹನಗೊಳಿಸುವುದನ್ನಾಗಲಿ ನಿಷೇಧಿಸಲಾಗಿದೆ. ಈ 
ಕೃತಿಯಲ್ಲಿಯ ಅಥವಾ ಇದರ ಯಾವುದೇ ಭಾಗದ ಶೈಲಿ, ವಿನ್ಯಾಸ, ಹಸಪ್ರತಿ, ಮುಂತಾದ 
ಯಾವುದೇ ರೂಪದಲ್ಲಿ ಅಥವಾ ಮಾಧ್ಯಮದಲ್ಲಿ ಮನರುತ್ತಾದಿಸುವುದನ್ನಾಗಲಿ, 
ಪುನರಾವರ್ತಿಸುವುದನ್ನಾಗಲಿ ನಿಷೇದಿಸಲಾಗಿದೆ. 


ನಾಟಕ ಪ್ರಯೋಗ ಕುರಿತು 


ಈ ನಾಟಕವನ್ನು ರಂಗದಮೇಲೆಯಾಗಲಿ, ಬೀದಿಯಲ್ಲಿಯಾಗಲಿ, ಆಕಾಶವಾಣಿ, 
ಎಫ್‌.ಎಮ್‌.ರೇಡಿಯೋ, ಯಾವುದೇ ದೂರದರ್ಶನ ಮುಂತಾದಲ್ಲಿ ಯಾರೇ 
ಪ್ರಯೋಗಮಾಡಲು ಬಯಸಿದರೆ, ಈ ಕುರಿತು ಎಶಿಷ್ಠವಾಗಿ ಈ ಕೃತಿಯ ಪವರ್‌ ಆಫ್‌ 
ಆಟಾರ್ನಿ ಹೋಲ್ಡರ್‌ ನಿರ್ಧರಿಸುವ ಗೌರವಧನ ನೀಡಿ, ಲಿಖತ ಪರವಾನಿಗೆ 
ಪಡೆಯಬೇಕು. ಲಿಖಿತ ಪರವಾನಿಗೆ ಪಡೆಯದೆ ಪ್ರಯೋಗಿಸಬಾರದು. ಹಾಗೆ ಯಾರೇ 
ಮಾಡಿದರು, ಅವರು ಉತ್ಪಾದಕರಾಗಲಿ, ನಿರ್ದೇಶಕರಾಗಲಿ, ನಟರಾಗಲಿ, ಯಾರೇ ಇರಲಿ 
ಕಾನೂನು ಕ್ರಮಕ್ಕೆ ಒಳಗಾಗುತ್ತಾರೆ. 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ - iii 


ಅಂಬಿಕಾತನಯದತರ ನಾಟ್ಯಯೋಗ 
(ವರಕವಿ ಡಾ॥ ದ. ರಾ. ಬೇಂದ್ರೆ) 


ಕಲೆಯ ಗೆಳೆಯರು 


ಮಾಟಕ 


ಸಂಪಾದಕರು : 
ಡಾ।। ವಾಮನ ಬೇಂದ್ರೆ 


ಸಹ-ನಿರ್ದೇಶಕರು, ಬೇಂದ್ರೆ ಸಂಶೋಧನ ಸಂಸ್ಥೆ | 
ಹುಬ್ಬಳ್ಳಿ 


ನಾ ಪ್ರಕಾಶಕರು : 


ಜೆ ಇ ಡಾ॥ ಕೆ. ಎಸ್‌. ಶರಾ, 
ಕ | ನಿರ್ದೇಶಕರು, ಬೇಂದ್ರೆ ಸಂಶೋಧನ ಸಂಸೆ 
A 3 ಶ್ರೀಮಾತಾ ಪ್ರಕಾಶನ, 

ಕ 


ಅಂಬಿಕಾತನಯದತ್ತ ವೇದಿಕೆ, 
""ವಿಶ್ವಶ್ರಮ ಚೇತನ'', ಗೋಕುಲ ರಸ್ತ ಹುಬ್ಬಳ್ಳಿ - ೫೮೦ ೦೩೦. 


ಇಂ ಕರ್ನಾಟಕ ರಾಜ್ಯ 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ -11 


ಹಳೆಯ ಗೆಣೆಯರು (ನಾಟಕ) 

x 

ಕವಿ : "ಅಂಬಿಕಾತನಯದತ]' (ವರಕವಿ ಡಾ॥ ದ. ರಾ. ಬೇಂದ್ರೆ) 
x 

ಸಂಪಾದಕರು : ಡಾ।। ವಾಮನ ಬೇಂದ್ರೆ, 

ಸಹ ನಿರ್ದೇಶಕರು, ಬೇಂದ್ರೆ ಸಂಶೋಧನ ಸಂಸ್ಥೆ ಹುಬ್ಬಳ್ಳಿ 

Xx 

ಪ್ರಕಾಶಕರು 

ಡಾ।। ಕೆ. ಎಸ್‌. ಶರ್ಮಾ, 

ನಿರ್ದೇಶಕರು, ಬೇಂದ್ರೆ ಸಂಶೋಧನ ಸಂಸ್ಥೆ ಹುಬ್ಬಳ್ಳಿ 

ಶ್ರೀಮಾತಾ ಪ್ರಕಾಶನ, 

ಅಂಬಿಕಾತನಯದತ್ತ ವೇದಿಕೆ, "ವಿಶ್ವಶ್ರಮ ಚೇತನ', ಗೋಕುಲ ರಸ್ತೆ ಹುಬ್ಬಳ್ಳಿ - 580 030. 
x 

ಎಲ್ಲ ಹಕ್ಕುಗಳು 

© ಡಾಟ ವಾಮನ ಬೇಂದ್ರೆ, 

(ಪಾವರ್‌ ಆಫ್‌ ಅಟಾರ್ನಿ ಹೋಲ್ಡರ್‌) 

13, ಶ್ರೀಮಾತಾ, ಸಾಧನಕೇರಿ, ಧಾರವಾಡ-580 008. 

Xx 

ಬೆಲೆ : ರೂ.30-00 

x 

ಪರಿಷತ ಮೊದಲ ಆವೃತ್ತಿ : 21-2-2008-ಡಾ॥ ದ. ರಾ. ಬೇಂದ್ರೆಯವರ 112ನೆಯ ಜನ್ಮ ದಿನ. 
x 

ಹೊರಹೊದಿಕೆ ವಿನ್ಯಾಸ : ತ್ರೀ ರವೀಂದ್ರ ಶಿರೋಳಕರ, ಧಾರವಾಡ 
x 


ಪುಟ ವಿನ್ಯಾಸ/ಡಿಟಿಪಿ: ಶ್ರೀ ಈರಣ್ಣನೂಲ್ವಿ, ಡಾ| ಕೆ. ಎಸ್‌. ಶರ್ಮಾ ಐ.ಟಿ.ಸಿ. ಹುಬ್ಬಳ್ಳಿ 
x 


ಮುದ್ರಕರು : ಶರ್ಮಾ ಮುದ್ರಕರು, 4, ಪತ್ರಕರ್ತರ ಕಾಲನಿ, ಹುಬ್ಬಳ್ಳಿ - 580 032. 
x 

ಕೃತಿಗಳಿಗಾಗಿ ಬರೆಯಿರಿ 

ಶ್ರೀಮಾತಾ ಪ್ರಕಾಶನ, 


ವಿಶಮ ಚೇತನ', ಗೋಕುಲ ರಸ್ತೆ ಹುಬ್ಬಳ್ಳಿ - 580 030. ದೂರವಾಣಿ : (0836) 2330466. 
ರವೀಂದ್ರ ಪುಸಕಾಲಯ, 


ಚಾಮರಾಜಪೇಟೆ, ಸಾಗರ - 577 401, ಶಿವಮೊಗ್ಗ ಜಿಲ್ಲೆ ದೂರವಾಣಿ : 98183-228616 (ಕ). 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ - ೪ 


ಶಾಖರದ ನಮುರ; 
ಅಂತರಂದದ ಅಶಯ 


ಬೇಂದ್ರೆ ನಾಟಕಗಳನ್ನು ವಿವಿಧ ತಂತ್ರಗಳಿಂದ, 
ವೈವಿಧ್ಯಪೂರ್ಣವಾಗಿ, ಪರಿಣಾಮಕಾರಿಯಾಗಿ ಪ್ರಯೋಗ ಮಾಡಿದ 
ದಿಗರ್ಶಕರಿಗೆ, ನಟ-ನಟಿಯರಿಗೆ, ಗಾಯಕರಿಗೆ, 
ಸಾಥ ನೀಡಿದವರಿಗೆ, 
ವಿವಿಧ ರಂಗ ತಂತ್ರಜ್ಞರಿಗೆ, 
ಈ ಪ್ರಯೋಗಗಳನ್ನು ಮೆಚ್ಚಿದ ರಸಿಕರಿಗೆ, 
ರಸಾಸ್ವಾದ ಮಾಡಿದ ಸಮೀಕ್ಷಕ್ಷರಿಗೆ 
ನಮ್ಮ ಒಲವಿನ ಸಾವಿರದ ನಮನ. 


"ಬೇಂದ್ರೆ ನಾಟ್ಯಯೋಗ' 
ಕಲಂಕಿತ ಮನುಜರನ್ನು , ಕಲುಷಿತ ಸಮಾಜವನ್ನು 
ಪರಿವರ್ತನೆಗೊಳಿಸಿ, 
ನವಮಾನವ ಆವಿರ್ಭಾವಕ್ಕಾಗಿ ಮೀಸಲಾಗಲಿ ; 
"ಬೇಂದ್ರೆ ರಂಗಭೂಮಿ''ಯು ಭವ್ಯಭವಿತವ್ಯದ ಬೆಳಕಾಗಲಿ; 
ಸರ್ವರ ಬಾಳನ್ನು ಬೆಳಗಲಿ. 
ಇದು ನಮ್ಮ ಅಂತರಂಗದ ಆಶಯ. 


ವಾಮನ ಕುವಲಯಶ್ಯಾಮ 
(ಸಂಪಾದಕ) (ಪ್ರಕಾಶಕ) 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ ೪] 


ಕತಜ್ಜತಾರ್ಪಣೆ 

ಲ ಇ 
ಈ ನಾಟಕವನ್ನು ಹೊರತರುವಲ್ಲಿ ನಮಗೆ ಪ್ರಾಂಜಲ ಮನಸ್ಸಿನಿಂದ ಸಹಾಯಮಾಡಿದ 

“ಬೇಂದ್ರೆ ಅಭಿಮಾನಿ ಬಳಗ''ಕ್ಕೆ ನಮ್ಮ ಸಂಸ್ಥೆಯ ಪರವಾಗಿ 
ಕೃತಜ್ಞತೆಗಳನ್ನು ಅರ್ಪಿಸುತ್ತೇನೆ. 

ಈ ಕೃತಿಯ ಸಂಪಾದನೆ ಹಾಗೂ : ಡಾ।। ವಾಮನ ಬೇಂದ್ರೆ, 
ಪಾಂಡಿತ್ಯಪೂರ್ಣ ಭೂಮಿಕೆ ಬೇಂದ್ರೆ ಸಂಶೋಧನ ಸಂಸ್ಥೆಯ ಸಹ ನಿರ್ದೇಶಕರು 
ಡಿ. ಟಿ. ಪಿ. ಹಾಗೂ ಪುಟ ವಿನ್ಯಾಸ : ತ್ರೀ ಈರಣ್ಣ ನೂಲ್ವಿ 
ಹೊರಹೊದಿಕೆ ವಿನ್ಯಾಸ : ತೀ ರವೀಂದ್ರ ಶಿರೋಳ್ಕರ್‌ 
ಮುದ್ರಣ ವಿನ್ಯಾಸ : ಶೀ ಶಾಂತಕುಮಾರ 
ರಸವಿಮರ್ಶೆಯನ್ನು ಒದಗಿಸಿದ ಎಲ್ಲ ವಿಮರ್ಶಕರಿಗೆ. 


ಕನ್ನಡ ರಸಿಕರಿಗೊಂದು ಹೊಸ ರಸದೌತಣ-ಈ ನಾಟಕ. ಎಂದಿನಂತೆ ನಿಮ್ಮ ಬೆಂಬಲವೇ ನಮ್ಮ ಬಲ. 
ಆ ಬೆಂಬಲವನ್ನು ಈ ಪ್ರಕಟಣೆಗೂ ತೋರಿಸಬೇಕೆಂದು ಕೋರುತ್ತೇನೆ. 


- ಪ್ರಕಾಶಕ 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ - vii 


ಪ್ರಕಾಶಕರ ಭೂಮಿಕೆ 


ಜ್ಞಾನಪೀಠ ಪ್ರಶಸ್ತಿ ವಿಜೇತ ವರಕವಿ ಡಾ|| ದ. ರಾ. ಬೇಂದ್ರೆ ಸಂಶೋಧನ 
ಸಂಸ್ಥೆಯು ಬೇಂದ್ರೆ ಸಮಗ್ರ ಸಾಹಿತ್ಯ ಪ್ರಕಟಣೆಯ ಅಂಗವಾಗಿ ಅವರ ಎಲ್ಲ 
ಪ್ರಕಟಿತ, ಅಪ್ರಕಟಿತ ಹಾಗೂ ಅವರು ಕಲ್ಪಿಸಿದ್ದು ಬರೆಯದೇ ಇದ್ದ "ಮಾನಸ 
ನಾಟಕ' ಗಳನ್ನು ಒಳಗೊಂಡು, ಅವರು ನಿರೂಪಿಸಿದ ನಾಟಕ ಸಿದ್ಧಾಂತಕ್ಕೆ ಸಂಬಂಧಿ 
ಸಿದ ಲೇಖನಗಳನ್ನು ಸೇರ್ಪಡೆಮಾಡಿ, ಸಮಗ್ರ ನಾಟಕ ಸಂಪುಟವನ್ನು “ಬೇಂದ್ರೆ 
ನಾಟ್ಯ ಯೋಗ'' "ಎಂಬ ಬೃಹತ್‌ ಗ್ರಂಥವಾಗಿ ಪ್ರಕಟಿಸುವ ಯೋಜನೆಯನ್ನು 
ಹಮ್ಮಿಕೊಂಡಿದೆ. ಈ ಮಹತ್ವದ ಕಾರ್ಯದ ಅಂಗವಾಗಿ ಬೇಂದ್ರೆ ಯವರ 
೧೧೨ನೆಯ ಜನ್ಮ ದಿನದ ಆಚರಣೆಯ ಕಾಲಕ್ಕೆ ಅವರ ೧೪ ರಂಗ ನಾಟಕಗಳ 
ಪರಿಷ್ಕೃತ ಹೊಸ ಆವೃತ್ತಿಗಳಾಗಿ ಪ್ರಕಟಿಸುವ ನಿರ್ಣಯವನ್ನು ಕೈಗೊಂಡಿದ್ದೇವೆ. ಈ 
ನಿರ್ಣಯವನ್ನು ಸಫಲಗೊಳಿಸುವ ದಿಕ್ಕಿನಲ್ಲಿ ದತ್ತಾತ್ರೇಯ ರಾಮಚಂದ್ರ 
ಬೇಂದ್ರೆಯವರ ಹುಟ್ಟು ಹಬ್ಬದ ದಿನವಾದ ಮಾಘ ವದ್ಯ ಗುರು ಪ್ರತಿಪದೆ 
(೨೧-೨-೨೦೦೮) ಯಂದು ಬೇಂದ್ರೆಯವರ ೧೪ ರಂಗ ನಾಟಕಗಳನ್ನು 
ಪ್ರಕಟಿಸುತ್ತಿದ್ದೇವೆ. ಈ ಎಲ್ಲ ಪ್ರಕಟಣೆಗಳೂ ಪರಿಷ್ಕೃ ತಗೊಂಡು, ಹೊಸ ವಿನ್ಯಾಸ 
ಪಡೆದು ಸಂಪಾದಕರ ವಿಸೃತ ' ಭೂಮಿಕೆಗಳನ್ನು ಹೊಂದಿ, ಪ್ರತಿ ನಾಟಕದ ರಸ 
ಸಮೂಕ್ಲೆಯನ್ನೂ pit ಪ್ರಕಟಗೊಳ್ಳುತಿವೆ. ಈ ನಾಟಕಗಳ ಹಿಂದಿನ 
ಮುದ್ರ ಣಗಳ ಪ್ರತಿಗಳೆಲ್ಲ ಮುಗಿದಿದ್ದು ಕೆಲಕಾಲ ಇವು ಅಲಭ್ಯವಾಗಿದ್ದವು. ಈಗ 
ರಸಿಕ ವಾಚಕರಿಗೆ ನವರೂಪದೊಡನೆ ಎಲ್ಲ ನಾಟಕಗಳೂ ಲಭ್ಯ ವಾಗುವಂತೆ | 
ಮಾಡಿದ್ದೇವೆ. 


ವರಕವಿ ಡಾ।। ದ. ರಾ. ಬೇಂದ್ರೆಯವರ ಜೀವನ ಮಹಾಕಾವ್ಯ 
""ಔದುಂಬರಗಾಥೆ'' ಯನ್ನು ವರಕವಿ ಡಾ।॥ ದ. ರಾ. ಬೇಂದ್ರೆ ಸಂ 
ಸಂಸ್ಥೆಯಿಂದ ೨೦೦೩ರಲ್ಲಿ ಆರು ಸಂಪುಟಗಳಲ್ಲಿ ಪ್ರಕಟಪಡಿಸಿದ ಅನಂತರದಲ್ಲಿ, 
""ಔದುಂಬರಗಾಥೆ''ಯ ಒಂಭತ್ತನೆಯ ಸಂಪುಟ - ""ಬೇಂದ್ರೆ ನಾಟ್ಯ್ಕಯೋಗ'' 


(1 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ ೪111 


ಪ್ರಕಟಣೆಗೆ ಸಿದ್ಧಗೊಳ್ಳುತ್ತಿದೆ. ಬೇಂದ್ರೆಯವರಿಗೆ "ಯೋಗ' ಎಂಬ ಶಬ್ದದಂತೆ 
"ನಾಟ್ಯ' ಎಂಬ ಶಬ ವಿಶಿಷ್ಟವಾಗಿ ಕಂಡಿದೆ. ಭರತಮುನಿಯ ಮೌಲಿಕ ಕೊಡುಗೆ 
ಎ ನಾಟ್ಯಶಾಸ್ತ್ರ. ಅದರಲ್ಲಿ ನಾಟಕ ಕಲೆಯ ಸಕಲಾಂಗಗಳ ಲಕ್ಷಣಗಳ ವರ್ಣನೆ 
ಇದೆ. ಇದನ್ನು ಆಧಾರ ಗ್ರಂಥವಾಗಿ ಅಭ್ಯ ಸಿದ ಬೇಂದ್ರೆ 
ನಾಟಕವೆಂದರೆ- "ಕರ್ಮಯೋಗ' “ಚಾಕ್ಷುಷ ಕ್ರತು' "ಅವನಾ ಬ 
ದಿವ್ಯಯಜ್ಞ ಎಂಬ ನಿಲುವಿಗೆ ತಲುಪಿದರು. ಬೇಂದ್ರೆಯವರಿಗೆ ಕಾವ್ಯ- 
ವಾಕ್‌ಯಜ್ಞ ನಾಟ್ಯ ಕ್ರಿಯಾಯಜ್ಞ. 


ಬೇಂದ್ರೆಯವರ ಕ್ರಿಯಾಯಜ್ಞಕಾರ್ಯ ೧೯೨೦ರಲ್ಲಿ ""ಗೋಲ್‌'' ನಾಟಕದ 
ಸೃಷ್ಟಿಯಿಂದ ಪ್ರಾರಂಭವಾಗಿ ೧೯೮೦ರಲ್ಲಿ ""ಮಂದೀ ಮನಿ'' ರಚನೆಯಿಂದ 
ಮುಕ್ತಾಯಗೊಂಡಿದೆ. ಈ ರಹಸ್ಯವು ೧೯೩೫ರಲ್ಲಿ ಪ್ರಕಟಗೊಂಡ 
""ಹುಚ್ಚಾಟಗಳು'' ವರೆಗೆ ಗುಪವಾಗಿಯೇ ಉಳಿಯಿತು. "ಗೋಲ್‌', "ತಿರುಕರ 
ಪಿಡುಗು', "ಸಾಯೋ ಆಟ', "ದೆವ್ನನ ಮನೆ', "ಹಳೆಯ ಗೆಣೆಯರು' ಎಂಬ 
ಐದು ನಾಟಕಗಳಲ್ಲಿ "ಸಾಯೋ ಆಟ' ಪ್ರಮುಖವಾಯಿತು. ೧೯೫೦ರಲ್ಲಿ "ಹೊಸ 
ಸಂಸಾರ ಮತ್ತು ಇತರ ನಾಟಕಗಳು' ಪ್ರಕಟಗೊಂಡಾಗ "ಉದ್ದಾರ', “ನಗೆಯ 
ಹೊಗೆ', "ಜಾತ್ರೆ', "ಮಂದೀ ಮದಿವಿ', "ಮಂದೀ ಮಕ್ಕಳು' ಎಂಬ ಐದು 
ನಾಟಕ ಬೆಳಕು ಕಂಡವು. ಇದರಲ್ಲಿ "ಮಂದೀ ಮದಿವಿ' ಮತ್ತು "ಮಂದೀ ಮಕ್ಕಳು? 
ಕೂಡಿ "ಹೊಸ ಸಂಸಾರ' ಮತ್ತು "ಜಾತ್ರೆ' ಅನೇಕ ಪ್ರಯೋಗ ಕಂಡವು. 
೧೯೮೦ರಲ್ಲಿ ರಚನೆಯಾದ "ಮಂದೀ ಮನಿ' (ಹೊಸ ಸಂಸಾರದ ಮುಕಾಯದ 
ಅಂಕು) ಯೊಂದಿಗೆ - "ಶೋಭನಾ', "ಆಥರಾ-ಈಥರಾ' ಮತ್ತು "ಮಕ್ಕಳು 
ಅಡಿಗೆಮನೆಗೆ ಹೊಕ್ಕರೆ' ಎಂಬ ನಾಲ್ಕು ಹೊಸ ನಾಟಕಗಳೊಂದಿಗೆ 
ಬೇಂದ್ರೆಯವರ ಸಮಗ್ರ ನಾಟಕ ಸಂಪುಟವಾಗಿ ಪ್ರಕಟಗೊಳ್ಳುವ ಪೂರ್ವದಲ್ಲಿ, 
ಡಾ।। ವಾಮನ ಬೇಂದ್ರೆಯವರು ದ. ರಾ. ಬೇಂದ್ರೆ ಯವರೊಂದಿಗೆ 
ಚರ್ಚಿಸಿ-ಬೇಂದ್ರೆ ನಾಟ್ಯ ಸೃಷ್ಟಿಯ ಕ್ರಮವನ್ನು ನಿರ್ಣಯಿಸಿದರು. ಇದೇ ಕಾಲಕ್ಕೆ 
ಬೇಂದ್ರೆಯವರು - "ಗೋಲ್‌', "ತಿರುಕರ "ಹಡುಗು', "ಹಳೆಯ ಗೆಣೆಯರು' 
ಮತ್ತು "ದೆವ್ನನ ಮನೆ' - ಇವುಗಳಿಗೆ ಇದ್ದ ತಮ್ಮ ನುಡಿಯನ್ನು ಗದ್ಯದಿಂದ ಪದ್ಯಕ್ಕೆ 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ - ix 


ಪರಿವರ್ತಿಸಿ-ಸಮೀಕ್ಬಕರ ದೃಷ್ಟಿಗೆ ಹೊಸ ಬೆಳಕನ್ನು ನೀಡಿದರು. "ಸಾಯೋ 
ಆಟ', "ನಗೆಯ ಹೊಗೆ', “ಜಾತ್ರೆ', "ಹೊಸ ಸಂಸಾರ' (ಮೂರೂ ಏಕಾಂಕ), 
"ಶೋಭನಾ', "ಮಕ್ಕಳು ಅಡಿಗೆಮನೆಗೆ ಹೊಕ್ಕರೆ' ಮತ್ತು "ಆಥರಾ-ಈಥರಾ' 
ಇವುಗಳ ತಮ್ಮ ನುಡಿಯಲ್ಲಿ ಬದಲಾವಣೆ ಮಾಡಿದರು. "ಉದ್ದಾರ' ನಾಟಕದ 
ಲೇಖಕರ ನುಡಿಯನ್ನು ಇದ್ದಕ್ಕಿದ್ದಂತೆ ಇರಲಿ ಎಂದರು. ಇವುಗಳಿಂದಲೂ ಅಪೇಕ್ಷಿತ 
ಪರಿಣಾಮ ಕಾಣದ ವಾಮನ ಬೇಂದ್ರೆ ೧೯೮೬ರಲ್ಲಿ ಅಂಬಿಕಾತನಯದತ್ತ 
ವೇದಿಕೆಯಿಂದ ರಂಗ ಶಿಬಿರ ಮಾಡಿ, ನಾಟಕ ಪ್ರಯೋಗಗಳಲ್ಲಿ ಆಗುತಿರುವ 
ಹೊಸ ಅಲೆ-ದಿಗೃರ್ಶಕರಿಗೆ ಪ್ರಾಶಸ್ತ ನೀಡುವುದನ್ನು ಗಮನಿಸಿ-ಲಿಖತ 
ನಾಟಕಗಳಲ್ಲಿಯ ೧೯ ಪ ಪ್ರಸಂಗ ಗೀತಗಳೊಂದಿಗೆ ಮತ್ತೆ ೯ ಪ್ರಸಂಗ ಕವನಗಳ 
ಸೇರ್ಪಡೆ "ಮಾಡಿ, ಒಟ್ಟು ೨೮ ಗೇಯ Many ೧೯೯೬ರಲ್ಲಿ 
ಬೇಂದ್ರೆಯವರ ಜನ್ಮ ಶತಮಾನೋತ್ಸವದ ಕಾಲಕ್ಕೆ ಹದಿನಾಲ್ಕೂ ನಾಟಕಗಳ ಹೊಸ 
ಆವೃತ್ತಿ ಪ್ರಕಟಪಡಿಸಿದರು. 


೨೦೦೭ರಲ್ಲಿ "ಅಂಬಿಕಾತನಯದತರ ರಂಗಗೀತಗಳು' ಪ್ರಕಟಪಡಿಸಿದಾಗ - 
(೧) ಲಿಖಿತ ನಾಟಕಗಳ ಪ್ರಸಂಗ ಗೀತಗಳು-೧೯; (೨) ಅಲಿಖಿತ ನಾಟಕಗಳ 
ಪ್ರಸಂಗಗೀತಗಳು-೧೦; (೩) ಲಿಖಿತ ನಾಟಕಗಳಲ್ಲಿ ಪ್ರಸಂಗ ಕವನ-೯; (೪) 
ನಾಟ್ಯ ಗೀತಗಳಾಗಬಹುದಾದ ಪ್ರಸಂಗ ಕವನಗಳು-೬ ನಿಶ್ಚಯಿಸಲಾದವು. ಒಟ್ಟು 
೪೪ ಕವನಗಳಿಗೆ ಪಂಡಿತ ಕೃಷ್ಣಾಜಿ ಕುರ್ತಕೋಟಿಯವರಿಂದ ಸ್ಟ 
ಸಂಯೋಜನೆಮಾಡಿ ಕೃತಿ ಪ್ರಕಟಗೊಳಿಸಲಾಯಿತು. ಇದರಿಂದ ಬೇಂದ್ರೆಯವರ 
ಓದುಗಬ್ಬಗಳಾದ ನಾಟಕಗಳಲ್ಲಿ ಅವರು ಹಾಡುಗಬ್ಬಕ್ಕೆ ಕೊಟ್ಟ ಪ್ರಾಶಸ್ತ್ಯ 


ಗಮನಾರ್ಹವಾಗಿ ಕಂಡು ಬಂದಿತು. 


ಯೋಗಸಾಧನೆಯಿಂದ ಶರೀರ ಪ್ರಕೃತಿ ಸಂಸ್ಕಾರ ಪಡೆಯುವಂತೆ, 
ನಾಟ್ಯಯೋಗದಿಂದ ಮನದ ಪರಿಪಾಕ ಸಿದ್ಧಪಡಿಸುವುದು ಬೇಂದ್ರೆ ನಾಟಕಗಳ 
ಗುರಿ. ಬೇಂದ್ರೆಯವರ ಪ್ರತಿಯೊಂದು ನಾಟಕಕ್ಕೂ ವಿಶಿಷ್ಟ ಉದ್ದೇಶವಿದೆ. 
ಮನರಂಜನೆಯೊಂದಿಗೆ, ಸಾಮಾಜಿಕ ಪರಿವರ್ತನೆಗೆ ಸಾ ಕೌಟುಂಬಿಕ 

ಪರಿವರ್ತನೆಗೆ ಬೇಂದ್ರೆ ನಾಟ್ಯಸೃಷ್ಟಿ ಮಹತ್ತ್ವದ ಕಾರ್ಯ ಮಾಡಿದೆ. ಪ್ರಾರಂಭದ 
ನಾಟಕಗಳಿಗೆ "ಹುಚ್ಚಾಟಗಳು' ಎಂದು ಬೇಂದ್ರೆಯವರೇ ನಾಮಕರಣ ಮಾಡಿದ್ದರು. 
ಇದರ ಉದ್ದೇಶವೆಂದರೆ, ನಾಟಕದ ಗುರಿ ತಿಳಿಯದಿದ್ದರೆ ಹುಚ್ಚಾಟ; ಅದರ ಗುರಿ 
ಅರಿತರೆ ಅವು ಪ್ರಹಸನ; "ನಗಿಸಿದರ ನೆನಿನೆನ್ಸಿ ನಕ್ಕಿರಬೇಕು - "ಸಾಯೋ ಆಟ', 
"ಜಾತ್ರೆ' ನೋಡಿ. ಅಳಿದರೆ ಬಿಕ್ಕಿ ಬಿಕ್ಕಿ ಅತ್ತಿರಬೇಕು - "ನಗೆಯ ಹೊಗೆ' 
ನೋಡಿ. ಈ ನಗೆ ಮತ್ತು ಅಳು ಪ್ರೇಕ್ಟಕರನ್ನು ಎಚ್ಚರಗೊಳಿಸಲೆಂದೇ ಬೇಂದ್ರೆ 
ಉಪಯೋಗಿಸಿದ ತಂತ್ರ. "ಉದ್ದಾರ' ಮತ್ತು "ನಗೆಯ ಹೊಗೆ' ಆವಿದ್ದ 
ಪ್ರಯೋಗಗಳಾದರೆ; ಉಳಿದೆಲ್ಲ ನಾಟಕ ಸುಕುಮಾರ ಪ್ರಹಸನಗಳೇ ಆಗಿವೆ. 
ಬೇಂದ್ರೆಯವರ ಪ್ರಹಸನಗಳ ಗುರಿ ಒಂದೇ-ನಾಟಕಗಳಿಂದ ಜೀವನ 
ಸುಧಾರಿಸಬೇಕು; ಜೀವನದಲ್ಲಿ ಶಾಂತಿ ನೆಲೆಸಬೇಕು, ಮತ್ತು ಆನಂದ 
ಸಮೃದ್ಧವಾಗಬೇಕು. ಕೊಲ್ಲುವನಗೆ ಬೇಂದ್ರೆ ಯವರಿಗೆ ತ್ಯಾಜ್ಯ, ಬಾಳುವನೆಗೆ ಅವರಿಗೆ 
ಗ್ರಾಹ್ಯ. ಸಂತಸವನ್ನು ಬಿತುವ ಹಾಗೂ ದುಃಖವನ್ನು ಶಮನಗೊಳಿಸುವ ಸಂಸ್ಕಾರ 
ಅಪೇಕ್ಷಿತ ನವಮಾನವೀಯತೆಯ ಆವಿರ್ಭಾವ ಬೇಂದ್ರೆ ನಾಟ್ಯ ಸೃಷ್ಟಿಯ ಪ್ರಮುಖ 
ಆಶಯ. ಎಲ್ಲ ನಾಟಕಗಳಲ್ಲಿ ಸಹಜತೆ ಇದೆ; ಆಡಂಬರವಿಲ್ಲ ಪ್ರೇಕ್ಷಣೀಯ 
ತಂತ್ರಗಾರಿಕೆ, ಆಹಾರ್ಯ ಅಲಂಕರಣಕ್ಕಿಂತ ನಿತ್ಯ ಜೀವನದ ಸಾಮಿಪ್ಯ 
ಬೇಂದ್ರೆಯವರಿಗೆ ಇಷ್ಟ ಆಂಗಿಕ ಮತ್ತು ವಾಚಿಕ ಎಬಿ 
ಅರ್ಥಪೂರ್ಣವಾದಾಗ ಹ ಸಾರ್ಥಕವಾಗುತದೆ. ಪರಿಣಾಮಕಾರಿ ನಾಟಕ 
ಪ್ರಯೋಗದಿಂದ ಸಾರ್ಥಕ ಜೀವನದ ಪರಮ ಅರ್ಥಕ್ಕೆ ಬೇಂದ್ರೆ ಮಹತ್ವ 
ಕೊಟ್ಟಿದ್ದರಿಂದ, ಅವರ "ನಾಟ್ಯಯಜ್ಗ ಮಂಗಲಕಾರಕ, ನ ಸ 


ಜೂ ಹಿನ್ನೆಲೆಯಲ್ಲಿ ಬೇಂದ್ರೆ ಸಂಶೋಧನಾ ಸಂಸ್ಥೆ ಬೇಂದ್ರೆ ರಚಿತ ನಾಟಕಗಳ 
ಪರಿಷ್ಕರಣೆಯ ಅವಶ್ಯಕತೆಯನ್ನು ಕಂಡುಕೊಂಡಿತು. ಇದರ ವೈಶಿಷ್ಟ ಗಳು ಹೀಗಿವೆ 
=(0) ನಾಟಕಗಳ ರಚನಾ. ಕಾಲ ನಿಶ್ಚಯಿಸಲಾಯಿತು. (೨) ನಾಟಕಗಳ 
ಕ್ರಮವನ್ನು ಸರಿಪಡಿಸಲಾಯಿತು. (೩) ಧಾರವಾಡ ಆಕಾಶವಾಣಿ ಪತ್ರ ಗಳನ್ನು 
ಆಧರಿಸಿ, "ಶೋಭನಾ', "ಮುಕ್ಕ ಳು ಅಡಿಗೆಮನೆಗೆ ಹೊಕ್ಕ ಹೆ ಮತ್ತು 
"ಆಥರಾ-ಈಥರಾ' ನಾಟಕಗಳ ಸ ನಿಶ್ಚಯಿಸಲಾಯಿತು. ೪) ಸಮೀಕ್ವಕರಿಗೆ, 

ದಿಗರ್ಶಕರಿಗೆ, ಹಾಗೂ ನಟರಿಗೆ ಅನುಕೂಲವಾಗುವಂತೆ ನಾಟಕಗಳ ಮುದ್ರಣ 
ಮಾಡಲಾಯಿತು. ಈ ಪರಿಷ್ಕರಣೆಗಳೊಂದಿಗೆ ಪ್ರಕಟಗೊಳಿಸುತಿರುವ ನಾಟಕಗಳನ್ನು 
ಅವುಗಳ ಔಚಿತ್ಯಗಳಿಗೆ ಪ್ರಾಶಸ್ತ್ಯಕೊಟ್ಟು ಪ್ರಯೋಗ ಮಾಡಿದಾಗ ನಾಟಕಕಾರ 
ಬೇಂದ್ರೆಯವರ ಮೌಲ್ಯಮಾಪನಕ್ಕೆ ಹೊಸ ಬೆಳಕು ದೊರೆಯುತದೆ ಎಂಬ 
ಪ್ರತೀಕ್ಷೆಯಲ್ಲಿ ನಾವಿದ್ದೇವೆ. ಈ ಹೊಸ ಪ್ರಯತ್ನವನ್ನು ನಾಟಕ ರಸಿಕರು, 
ಸಮೀಕ್ಷಕರು ಸ್ವಾಗತಿಸುವರೆಂದು ನಂಬಿರುವೆವು. 


“ಬೇಂದ್ರೆ ಕುಟೀರ'', ಡಾ। ಕೆ. ಎಸ್‌. ಶರ್ಮಾ 
ಹುಬ್ಬಳ್ಳಿ - ೩೦ ನಿರ್ದೇಶಕರು 
೨೧-೨-೨೦೦೮, ಗುರುಪ್ರತಿಪದೆ, ವರಕವಿ ಡಾ| ದ. ಠಾ. ಬೇಂದ್ರೆ 


ಡಾ|| ದ. ರಾ. ಬೇಂದ್ರೆ ೧೧೨ನೆಯ ಜನ್ಮದಿನ ಸಂಶೋಧನ ಸಂಸ್ಥೆ ಹಾಗೂ ಬೇಂದ್ರೆ ಸಂಗೀತ ಅಕಾಡಮಿ. 


ಕಾರ್ಯಸ್ಥಳ : ""ಬೇಂದ್ರೆ ಕುಟೀರ'', ವಿಶ್ವಶ್ರಮ ಚೇತನ, ಗೋಕುಲ ರಸ್ತೆ ಹುಬ್ಬಳ್ಳಿ-೫೮೦ ೦೩೦. ದೂರವಾಣಿ : ೨೩೩೦೪೬೬ 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ -೫%11 


ಬೇಂದ್ರೆ ನಾಟ್ಯಯೋಗ 


ನಾರಿ 


ವರಕವಿ ಡಾ। ದ. ರಾ. ಬೇಂದ್ರೆಯವರಿಗೆ ಯೋಗ ಶಬ್ಧ ಪರಿಕಲ್ಪನೆ, 
ಸಾಧನೆ, ಪ್ರಕ್ರಿಯೆ ಅತ್ಯ ಂತ ಪ್ರಿಯವಾದ ವಸ್ಸು ಕಾವ್ಯೊ ೇೀದ್ಯೊ ಗ, “ಪ್ರಮುಖವಾಗಿ 
ವ್ಯಕ್ತಿಗತ ಸಾನ ನಾಟ್ಯ ಯೋಗ ಪ್ರಮುಖವಾಗಿ ಹ ಸಾಧನೆ. 
ನಾಟ್ಕಶಾಸ್ತ್ರ ನಿರ್ಮಾಪಕ- ಭರತ ಮುನಿಯಾಗಿದ್ದನೆಂಬುದು ಗಮನಾರ್ಹವಾದ 
ಗ] 


ಭಾವದ ಸಂಕೇತ-ಭ, ರಾಗದ ಸಂಕೇತ-ರ ಮತ್ತು ತಾಲದ ಸಂಕೇತ-ತ. 
ಭಾವಗಳ ಅಭಿನಯ, ರಾಗೋದ್ದೀಪಕ ಸಂಗೀತ ಮತ್ತು ತಾಲಬದ್ಧವಾದ ನೃತ್ಯ 
ಇವುಗಳ ಸಂಯೋಗ- ನಾಟಕದ ಮರ್ಮ. 


ನಾಟಕಕಾರ, ನಾಟಕವನ್ನು ಬರೆದಾಗ, ಅದು ಒಂದು ಕ್ರಿಯೆಯ ಅರ್ಥಭಾಗ 
ಮಾತ್ರ. ಆ ನಾಟಕದ ಪ್ರಯೋಗಗೊಂಡಾಗಮಾತ್ರ ಅದು, ತನ್ನ ಸಂದೇಶವನ್ನು 
ಪ್ರೇಕ್ಷಕರಿಗೆ ಮುಟ್ಟಿಸಿ, ಇಚ್ಛಿತ ಕ್ರಿಯೆಯನ್ನು ಪೂರ್ಣಗೊಳಿಸುತದೆ. 

ಕ್ಷಾತ್ರ ಯುಗದಲ್ಲಿ ನಾಟಕವು- ವೀರ, ಶೃಂಗಾರ, ಹಾಸ್ಯರಸ ಪ್ರಧಾನವಾಗಿ, 
ಯುದ್ಧವಿರರನ್ನು ನಿರ್ಮಾಣ ಮಾಡುವ ಒಂದು ವಿಶೇಷ ಉದೇಶವನಿಟುಕೊಂಡು; 

ಎ ಠೃ ಟಿ 

ಅದರ ಜೊತೆಜೊತೆಗೆ ವಿಲಾಸ ಮತ್ತು ಮನರಂಜನೆಯ ಸಾಧನವಾಗಿತ್ತು 

ಭಕ್ತಿ ಯುಗದಲ್ಲಿ ನಾಟಕವು- ಭಕ್ತಿ, ಕರುಣ, ಶಾಂತರಸ ಪ್ರಧಾನವಾಗಿ, 
ವಿರಕಿಯ ಪ ಸ್ಯ ಪುರಾಣ ಪ್ರಸಿದ್ಧ ಪ್ರಸಂಗಗಳ ಪ್ರಯೋಗಗಳನ್ನು 
ಮಾಡುವಲ್ಲಿ ಪ್ರ ಪೈಯನ್ನು ಪಡೆಯಿತು. ` 

ಇಂದಿನ ಕ A ಯುಗದಲ್ಲಿ ರಾಜರ ಪ್ರಾಮುಖ್ಯ ಹೋಗಿ, ಪ್ರಜೆಗಳೇ 
ಪ್ರಮುಖರಾದರು. ಭಾತಿ ಸ್ವಾತಂತ್ರ, ದ ಅನಂತರದಲ್ಲಿ, ಸಂಸ್ಥಾನಗಳ 
ವಿಲೀನೀಕರಣವಾಗಿ, ಜಾಪ್ರಭುತ್ತದ ೫ ಪ್ರಾರಂಭವಾಯಿತು. 


ಬೇಂದ್ರೆಯವರ ಕಟ | ಐತಿಹಾಸಿಕ ವ್ಯಕಿಗಳಿಲ್ಲ, ಪೌರಾಣಿಕ 
ಪ್ರಸ ಂಗಗಳಿಲ್ಲ 

'ಜಾತ್ರೆ' ಮತ್ತು "ಸಾಯೋ ಆಟ' ಇವುಗಳಲ್ಲಿ ಮಾತ್ರ ಸಂಸ್ಥಾನಿಕರ ವಿಚಿತ್ರ 
ಮನೋವೃತ್ತಿ ಹಾಗೂ ರಾಜಶಾಹಿಯ ಅವನತಿಯನ್ನು ಬೇಂದ್ರೆಯವರು 
ತೋರಿಸಿದ್ದಾರೆ. ಜಾತ್ರೆಯ ಸಂಸ್ಥಾನಿಕ, ತನ್ನ ವರ್ಷದ ಆದಾಯ ಕಳೆದುಕೊಳ್ಳಲು 
ಸಿದ್ಧನಾಗದೆ, ಪ್ಲೇಗಿಗೆ ಬಲಿಯಾಗಿ, ಪ್ರಾಣವನ್ನೇ ಕಳೆದುಕೊಳ್ಳುತಾನೆ. ಸಾಯೋ 
ಆಟದ ಸಂಸ್ಥಾನಿಕ, ನ್ಯಾಯ-ಅನ್ಯಾಯಗಳ ತಾಕಲಾಟದಲ್ಲಿ, 'ಪುನರ್ಜನೃದ 
ಲಾಲಸೆಯಿಂದ. ಶೂಲಕ್ಕೇರಲು ಚಕನಗುತಾನ್‌: ಈ ಎರಡೂ ಸಂಸ್ಥಾನಿಕರ 
ಅಳಿಕೆಯಲ್ಲಿ ಪ್ರಜೆಗಳು ಮೂಕಬಲಿಯಾಗಿದ್ದಾರೆ. 

"ತಿರುಕರ ಪಿಡುಗು'-ದಾನಿಗಳ ತಿರುಕುತನ ಹಾಗೂ ಭಿಕ್ಷುಕರ 
ಭಿಕ್ಲಾಟನಲೀಲೆಯನ್ನು ಬಿಚ್ಚಿತೋರಿಸುತ್ತದೆ. ಪತಿತರನ್ನು ಪಾವನಗೊಳಿಸುವ ಸಮಾಜ 
ಸುಧಾರಕರ ಸಂಘಟನೆಯ ಕೌಶಲ್ಯ, ವಿಫಲವಾಗುವುದನ್ನು, ಅನೇಕ ದೃಶ್ಯಗಳ 
ಸಂಯೋಜನೆಯಿಂದ, ಬೇಂದ್ರೆಯವರು "ಉದ್ದಾರ' ನಾಟಕದಲ್ಲಿ ತೋರಿಸಿದ್ದಾರೆ. 

ಅಧಿಕಾರ ಮನೋವೃತ್ತಿ ಪುನರ್ಜನ್ಮ ವಿಶ್ವಾಸ, ತಿರಕತನ ಹಾಗೂ 
ಮೂರ್ತಿಪೂಜೆ ಎಂಬ ಮನೋವಿಕಾರಗಳಿಂದ ವಿಮೋಚನೆ ಹೊಂದಿದ 
ಸಮಾಜದ ಅಶವ್ಯಕತೆಯನ್ನು ಬೇಂದ್ರೆಯವರ ಯಾಗಿಕ ದೃಷ್ಟಿ ಕಂಡ ಸತ್ಯವಾಗಿದೆ. 
ಬೇಂದ್ರೆಯವರು ಸೃಷ್ಟಿಸಿದ ರಂಗ ನಾಟಕಗಳಲ್ಲಿ ಈ ನಾಲ್ಕು ನಾಟಕಗಳ ಗುಂಪು 
ಒಂದನೆಯ ಹಂತ. 

ಸಮಾಜದ ಮುಖ್ಯ ಘಟಕ ಕುಟುಂಬ. ಕುಟುಂಬ ಸಂಸ್ಥೆಯ ಪಾವಿತ್ರ ವನ್ನು 
ಕಾಪಾಡುವುದು ಬೇಂದ್ರೆಯವರಿಗೆ ಪ್ರಥಮ ಕರ್ತವ್ಯವಾಗಿ ಕಂಡಿತು. ಸ್ತ್ರೀಯ ಅನೇಕ 
ದುಃಖಗಳಿಗೆ, ಸ್ತ್ರೀಯರ ಮಾತಿನ ಮೋಡಿಯೇ ಕಾರಣ. ಸಮಾಜದ ಮೂಢ 
ರೂಢಿಗಳು ಮುಗ್ಗಜೀವದ ಬಲಿಯನ್ನು ತೆಗೆದುಕೊಳ್ಳುವ ರೀತಿ, ಬೇಂದ್ರೆಯವರ 
"ನಗೆಯ ಹೊಗೆ” ನಾಟಕದ ವಸ್ತು ಮಗಳ ಮದುವೆ ಎಂಬುದು ಅನೇಕ 
ಕುಟುಂಬಗಳ ಪ್ರಧಾನ ದುಃಖ. ಅದು ಇಲ್ಲದಂತಾಗಬೇಕು ಎಂಬ ಉದ್ದೇಶ 
"ನಗೆಯ ಹೊಗೆ' ನಾಟಕಕ್ಕಿದೆ. 

ಹಳೆಯ ಗೆಣೆಯರು' ನಾಟಕದ ಎಲ್ಲ ಪಾತ್ರಗಳು ಮುಖವಾಡ ಹೊತ್ತ 
ಪಾತ್ರಗಳು. ಅಂತರಂಗ ಮತ್ತು ಬಹಿರಂಗಗಳ ಕಣ್ಣುಮುಚ್ಚಾಟವನ್ನು ತೋರಿಸಿ, 

ಪವಿತ್ರೀಕರಣಕ್ಕೆ ಸ್ತ್ರೀಯ ಸಿದ್ಧತೆ ಮತ್ತು ಒಪ್ಪಿಗೆ ಇರುವಂತೆ ಪುರುಷರ ಅನುಮತಿ 
ಇಲ್ಲ ಎಂಬುದಾಗಿ ಬೇಂದ್ರೆಯವರು ಸೂಚಿಸಿದ್ದಾರೆ. ಬೇಂದ್ರೆಯವರಲ್ಲಿ ಇದ್ದ 
ಸ್ವೀಗೌರವ ಭಾವನೆಯೆ ಇಂಥ ಪಾತ್ರ ಸೃಷ್ಟಿಗೆ ಕಾರಣವಾಗಿರಲೂ ಸಾಕು. ಈ 
ನಾಟಕದಲ್ಲಿ ಪುರುಷರ ಸೋಗು, ಸತ್ಯವನ್ನು ಅಡಗಿಸಲು ಪ್ರಯತ್ನಿಸುತದೆ. 
ಸ್ತ್ರೀಪಾತ್ರ, ಸತ್ಯವನ್ನು ಎದುರಿಸಿ, ಒಪ್ಪಿಕೊಂಡು ಪ್ರಗತಿಯತ್ತ ಸಾಗಿದೆ. ಪುರುಷ 
ಪಾತ್ರ ಅವರವರ ಮನಸಿನ ಬಂಧನದಲ್ಲಿ ಸಿಕ್ಕು ತೊಳಲಾಡಿದರೆ; ಸ್ಟ್ರೀಪಾತ್ರ 
ಮುಕ್ತಿಯನ್ನು ಹೊಂದಿದೆ. ವಿರಕ್ತಿಯ ತೋರಿಕೆ, ಅನುರಕ್ತಿಯ ಗೋರಿ ಎಂಬುದು 
ಈ ನಾಟಕದ ಜೀವಾಳ. 


ದೇವರು ಮತ್ತು ದೆವ್ವ ಈ ಕಲ್ಪನೆಗಳು ಕುಟುಂಬಕ್ಕೆ ಕಾಡುವ ರೀತಿಯನ್ನು 
ಬೇಂದ್ರೆಯವರು "ದೆವ್ಹನ ಮನೆ' ನಾಟಕದಲ್ಲಿ ನಿರೂಪಿಸಿದ್ದಾರೆ. ಆಧಿ ಎಂಬ 
ಮನೋರೋಗಕ್ಕೆ ಪರಿಹಾರ ಜ್ಞಾನ. ಅಜ್ಞಾನದ ಮೂಢ ಕಲ್ಪನೆಯಾದ ದೆವುಗಳ 
ಸೃಷ್ಟಿ ಒಂದು ಕಾಲದ ಸಮಾಜಕ್ಕೆ ತಟ್ಟಿದ ವ್ಯಾಧಿಯಾಗಿತ್ತು ಆಧಿ ಮತ್ತು ವ್ಯಾಧಿ 
ಗಳಿಂದ ಮುಕವಾದ ಕುಟುಂಬವು ಸಜ್ಜಾನಿಯಾಗಿ, ವಿವಿಧ ವಿದ್ಯ ಗಳ 
ಉದರಪೋಷಕರ ಜಾಲಗಳಿಗೆ ಬಲಿಯಾಗದೆ ಉಳಿಯಬಲ್ಲದು 2 ಈ 
ನಾಟಕದ ಸಂದೇಶ, ಕ್ರಾಂತಿಕಾರಕವಾಗಿದೆ. ಇದು ಬೇಂದ್ರೆ ನಾಟಕ ಸೃಷ್ಟಿಯ 
ಎರಡನೆಯ ಹಂತ. 


ಮಕ್ಕಳ ಮನಸಿಗೆ ವಿವಿಧ ರೂಪ ಬರಲು ಪರಿಸರ, ಶಿಕ್ಷಣ ಮತ್ತು ಕಾಲಮಾನ 
ಕಾರಣ. ತಂದೆ ತಾಯಿಗಳ ದುರ್ಲಕ್ಷ ಮಕ್ಕಳ ಮನೋಲೋಕವನ್ನು' ಕದಡುತದೆ. 
ಆದುದರಿಂದ ಮಕ್ಕಳ ಜೀವನದಲ್ಲಿ. ತಂದೆ ತಾಯಿಯ ಮಹತ್ವವನ್ನು "ಮಕ್ಕಳು 


ಅಡಿಗೆಮನೆಗೆ ಹೊಕ್ಕ ಎಂಬ. ಅತಿಚಿಕ್ಕ ನಾಟ್ಯ ಪ್ರಸಂಗದಲ್ಲಿ ಬೇಂದ್ರೆ 
ಸ್ಪಷ್ಟಪಡಿಸಿದ್ದಾರೆ. 


"ಶೋಭನಾ' ನಾಟಕದ ಪತಿ-ಪತ್ನಿ ನವಯುಗದ ದಾಂಪತ್ಯವಾಗಿ, ಹಳೆಯ 
ಕಾಲದ ಸ್ತ್ರೀಯರ ಸ್ವಭಾವದ ಗೇಲಿಯನ್ನು ಮಾಡುತಾರೆ. ಇವರನ್ನು ಟೀಕಿಸುವಲ್ಲಿ 
ಪ್ರೌಢ ಸ್ತ್ರೀಯರು ಸಮಾಧಾನವನ್ನು ಹೊಂದಬೇಕಾಗುತ್ತದೆ. 


"ಆಥರಾ-ಈಥರಾ' ನಾಟಕದಲ್ಲಿ ಪುರುಷನು ಯಾವುದೇ ಕಾರಣದಿಂದ 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ - x೪ 


ಸ್ವಸ್ತ್ರೀಯನ್ನು ಧಿಕ್ಕರಿಸಿ ತನ್ನ ಜೀವನದ ಗುರಿಯನ್ನು ಸಾಧಿಸುವ ಮೋಹಕ್ಕೆ 
ಬಲಿಯಾಗಬಾರದು, ಎಂದು ಬೇಂದ್ರೆಯವರು ಸಾರಿದ್ದಾರೆ. ಈ ಮೂರು 
ಕೌಟುಂಬಿಕ ನಾಟಕಗಳ ಜೊತೆಗೆ ಬೇಂದ್ರೆಯವರು ಸೃಷ್ಟಿಸಿದ ಒಂದೇ ಒಂದು 
ಪೂರ್ಣಾವಧಿ ನಾಟಕ "ಹೊಸ ಸಂಸಾರ'. | 

ಈ "ಹೊಸ ಸಂಸಾರ'ದಲ್ಲಿ "ಮಂದೀ ಮದಿವಿ', "ಮಂದೀ ಮಕ್ಕಳು' ಮತ್ತು 
"ಮಂದೀ ಮನಿ' ಎಂಬ ಮೂರು ಅಂಕುಗಳಿವೆ. ಈ ಮೂರಕ್ಕೂ ಪ್ರತ್ಯೇಕತೆಯೂ 
ಇದೆ ಹಾಗೂ ಐಕ್ಯವೂ ಇದೆ. ಸಂಸಾರದಲ್ಲಿ ಭೇದಗಳಿದ್ದು - ಪ್ರತ್ಯೇಕತೆ ಇದ್ದೂ 
ಅಭೇಧ-ಐಕ್ಕವನ್ನು ಸಾಧಿಸಬೇಕಾಗುತದೆ ಎಂಬ ಸಿದ್ದಾಂತ ಈ ನಾಟಕದ ಬೆನ್ನೆಲಬು. 
"ಹೊಸ ಸಂಸಾರ' ಹಾಗೂ "ಆಥರಾ-ಈಥರಾ' ಈ ಎರಡೂ ನಾಟಕಗಳಲ್ಲಿ 
ತ್ರಿವಳಿಯ ತಂತ್ರವನ್ನು ಬೇಂದ್ರೆ ಪ್ರಯೋಗಿಸಿರುವುದು ಒಂದು ನಾವೀನ್ಯತೆ. 

ಕಳ್ಳ , ವಿಧವೆ, ಆಳು ಹೋಳುಗಳ ಸಂತಾನ ಇವುಗಳ ಬಗ್ಗೆ ಅನುಕಂಪ 
ಹಾಗೂ ಮಾನವೀಯ ದೃಷ್ಟಿಕೋನ ರೂಪತಾಳಿದಾಗ ಮಾತ್ರ ಹೊಸ 
ಸಂಸಾರಗಳು ಸುಖಪ್ರದವಾದಾವು ಎಂದು ಬೇಂದ್ರೆಯವರ ನಾಟ್ಯಯೋಗದ 
ಉತ್‌ಯೋಗ ದೃಷ್ಟಿ ಕಂಡುಕೊಂಡಿದೆ. 


ಬೇಂದ್ರೆಯವರ ನಾಟಕಗಳಲ್ಲಿ ಸ್ತ್ರೀ ಪಾ ಪಾತ್ರದ ವಿವಿಧ ಮುಖಗಳು 
ಅಭ್ಯಸನೀಯವಾಗಿವೆ. "ಸಾಯೋ ಆಟ'ದ ಗಂಡಸತ್ತ ಸಿ, ಹಾಗೂ ಸೂಳೆ, 
"ತಿರುಕರ ಪಿಡುಗು'ನಲ್ಲಿಯ ಸ್ತ್ರೀ ಭಿಕ್ಬುಕಿಯರು, "ಉದ್ದಾರ' ಹಾಗೂ "ಗೋಲ್‌' 
ನಾಟಕಗಳಲ್ಲಿಯ ಸ್ತ್ರೀರಾಹಿತ್ಯ, "ನಗೆಯ ಹೊಗೆ' ಯ ಕನ್ಯಾಬಲಿ, "ಹಳೆಯ 
ಗೆಣೆಯರ'-ನರ್ಸ, "ದೆವ್ದನ ಮನೆ'ಯ ಅತ್ತಿ-ಸೊಸಿ, ಬ ಸಾಸ್ರಫೆ ಶೋಭನಾ, 
"ಆಥರಾ-ಈಥರಾ'ದ ವಾಸಂತಿ, ಲೈಲಾ, "ಮಕ್ಕಳು ಅಡಿಗೆಮನೆ ಹೊಕ್ಕರೆ'ಯ 
ತಾಯಿ-ಮಗಳು ಮತ್ತು "ಹೊಸ ಜಾರ ದ ಮಂದಿ, ಅಂಬಕ್ಕಾ, ಫಕೀರಿ - 
ಇವರು ಬೇಂದ್ರೆ ನಾಟ್ಯ ಜೋಗ ದೃಷ್ಠಿಯ ಆಧಾರ ಸಂಭಗಳಾಗಿದ್ದಾರೆ. 

ಹಲವರು, ಕೆಲವರು ಗುಂಪುಗೂಡಿ ಇತರರ ಮನರಂಜನೆಗಾಗಿ ಮಾಡುವ 
ನಾಟಕಗಳು ಸಾಮಾನ್ಯ ವಾಗಿ ಕುಟುಂಬ ಸಂಸ್ಥೆಗೆ ಮಾರಕವಾಗುವ ಸಾಧ್ಯತೆ 
ಇರುತದೆ. ನ ಹೀ ಲ ನಾಟಕಕಾರ, ನಟ, ದಿಗ್ಗರ್ಶಕ, ವಿವಿಧ ಕಷಿ 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ - XVI 


ಕುಟುಂಬದ ಪ್ರತಿಷ್ಠಿತರಾಗಿದ್ದು ನೆರೆಹೊರೆಯ ಕುಟುಂಬಗಳೊಂದಿಗೆ ಆತ್ಮೀಯ 
ಸಂಬಂಧಗಳನ್ನು ಪ್ರಸ್ಥಾಪಿಸಬಲ್ಲವರಾಗಿ, ಕೂಡಿಕೊಂಡು ಒಂದು ನಾಟಕ 
ಸಂಸ್ಥೆಯನ್ನು ಕಟ್ಟಿ, ನಾಟಕಗಳನ್ನು ಅಭಿನಯಿಸಿದಾಗ ಮಾತ್ರ "ನಾಟ್ಯಯೋಗ'ದ 
ಉನ್ನತ ಆದರ್ಶವು ಪ್ರೇಕ್ಟಕರಿಗೆ ತಲುಪಿ, ಅವರಲ್ಲಿ ಹೊಸ ಜಾಗೃತಿ ಹಾಗೂ 
ಹೊಸ ಪರಿವರ್ತನೆ ಮಾಡಬಲ್ಲವು ಎಂಬುದು ಬೇಂದ್ರೆಯವರ ವಿಶಿಷ್ಟ ದೃಷ್ಟಿ 
"ಸಮಾಜದಲ್ಲಿ ಏನೇನು ಬೇಡವೋ ಅವುಗಳ ನಿರ್ಮೂಲನೆ ಹಾಗೂ ಈ 
ಬೇಡಗಳ ನಿರ್ಮೂಲನೆಯಿಂದ ಉತಮ ಕುಟುಂಬಗಳ ನಿರ್ಮಾಣ'-ಈ 
"ನಾಟ್ಯಯೋಗ' ದೃಷ್ಟಿಯುಳ್ಳ ನಾಟಕಕಾರ, ದಿಗರ್ಶಕ, ಕಲಾವಿದಮೇಳ, ಸಹೃದಯ 
ಎಮರ್ಶಕಮೇಳ ಮತ್ತು ಪ್ರೇಕ್ಷಕರಿಂದ ಮಾತ್ರ ಈ ಪರಿವರ್ತನೆ ಸಾಧ್ಯ. 
ಇವುಗಳಲ್ಲಿ ಯಾವುದೇ ಒಂದು ಘಟಕದಲ್ಲಿ ದೋಷ ಉಳಿದರೂ, ಅದು 
ನಾಟ್ಯಪಾಕವನ್ನು ಹದಗೆಡಿಸುತದೆ ಎಂಬುದನ್ನು ಬೇಂದ್ರೆಯವರು ಕಂಡುಕೊಂಡಿದ್ದರು. 
ಆದುದರಿಂದ “ನಾಟ್ಯಯೋಗ' ಎಂಬುದೇ ಅವರ ಆದರ್ಶವಾಗಿತ್ತು 
"ಆದರ್ಶವಿಲ್ಲದ ಬಾಳು ಹಾಳು' ಎಂಬುದೇ ಬೇಂದ್ರೆಯವರ "ಗೋಲ್‌' ನಾಟಕದ 
ಸಂದೇಶ. "ಗೋಲ್‌' ನಾಟಕದ ಪಾತ್ರಗಳು ಆದರ್ಶದ ಬೆಳಕಿಗಾಗಿ 
ಹಾತೊರೆಯುತವೆ. 

ಬೆಳಕು ಅಂದರೆ ಬರೀ ಬೆಳಗಲ್ಲಾ ಆ ಬೆಳಕು - ಜ್ಞಾನ, ಸಂಜಾನ, ಪ್ರಜಾನ 


ಇಸ ಎ. ಗಿ 


ಧೃತಿ, ಸ್ಮ್ರತಿ, ರಸ, ಅಮೃತಕ್ಕೆ ಸಮಾನ. ನಾಟಕದಿಂದ "ರಸೋವೈಸಃ' ಎಂಬ 
ಅರಿವನ್ನು ಪಡೆಯಬಹುದು ಎಂದು, ಭರತ ಮುನಿಯ ಯೋಗದಷಿ ಕಂಡಿತು 


ಆ 


ಅದನ್ನೇ “ಬೇಂದ್ರೆಯವರು ತಮ್ಮ ನಾಟಕಗಳ ಸೃಷ್ಟಿಯಲ್ಲಿ ಕಂಡುಕೊಂಡಿದರು. ಇದು 
ಅವರ "ನಾಟ್ಯಯೋಗ'ದ ದರ್ಶನ ಸಿದ್ದಾಂತ. ಶಿ 


ಇಂ 


“ಬೇಂದ್ರೆ ಕುಟೀರ'', ಡಾ|। ವಾಮನ ಬೇಂದ್ರೆ 


ಹುಬ್ಬಳ್ಳಿ - ೩೦ ಸಹ ನಿರ್ದೇಶಕರು 
೨೧-೨-೨೦೦೮, ಗುರುಪ್ರತಿಪದೆ, ವರಕವಿ ಡಾ|| ದ. ರಾ. ಬೇಂದ್ರೆ 
ಡಾ| ದ. ರಾ. ಬೇಂದ್ರೆ ೧೧೨ನೆಯ ಜನ್ಮದಿನ ಸಂಶೋಧನ ಸಂಸ್ಥೆ ಹಾಗೂ ಬೇಂದ್ರೆ ಸಂಗೀತ ಅಕಾಡಮಿ. 


ಕಾರ್ಯಸಳ : "ಬೆ fl ಮ 
ನ ಬೇಂದ್ರೆ ಕುಟೀರ'', ವಿಶ್ವಶ್ರಮ ಚೇತನ, ಗೋಕುಲ ರಸ್ತೆ ಹುಬ್ಬಳ್ಳಿ-೫೮೦ ೦೩೦. ದೂರವಾಣಿ : ೨೩೩೦೪೬೬ 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ -೧ 


ಸಬೆಯ ಗೆಹೆಯರು 


(ರಚನೆ : ೧೯೩೫) 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ -೨ 


""ಮನದ ಪದರು ಪದರುಗಳಲ್ಲಿ ನುಸುಳಾಡಿ ಒಬ್ಬರನ್ನೊಬ್ಬರು 
ತಪ್ಪಿಸಲು ಹವಣಿಸುವ "ಹಳೆಯ ಗೆಣೆಯರು'' - 
ಸಭ್ಯವೇಷದೊಳಗಿನ ಹುಚ್ಚು ಮೂಳರು'' 


- ದ. ರಾ. ಬೇಂದ್ರೆ 
EEN 8. ಟರ 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ - ೩ 


ಲೇಖಕರ ನುಡಿ 
ಹಳೆಯ ಗೆಣೆಯರು- 
ವೇಷ ಬದಲಾದರೆ ಭಾಷೆಯೂ ಬದಲಾದೀತು, 
ಅದೊಂದು 
ನಾಟಕ ಮಾತ್ರ. 
ಆದರೆ, 


ವೇಷದೊಂದಿಗೆ ಅದರೊಳಗಿನ 
ಗುಣ ಪರಿವರ್ತನೆಯಾಗುವುದು 
ಅಷ್ಟು ಸುಲಭವಲ್ಲ, 


ಅಪರಿವರ್ತನೀಯ 

ವಾಸನೆಗಳಿಗೆ ಹೊಸ ವೇಷವು 

ಹೊಸ ಮುಸುಕಿದ್ದಂತೆ. 

ಹೊಸ ಮುಸುಕಿನ ಆಟವನ್ನು 

ಆಡುವುದು, 

ವಾಸನಾ ಪ್ರಪಂಚಕ್ಕೆ 

ಮೆಚ್ಚಿಗೆಯ ವಿಷಯ. 
ದಟದಾಾಪರಾನನನರಗಾನಲರಾರಾನಾರಾರಾಲಾಯಾರಲತಾನಣವಾರಾವಾವಮಾಕಾದಾರಾಂತನಾಶನರಾವನ 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ - ೪ 


ಸತವ ಹಡನಾ ಸಾತಾರಾ ನಾವಡ ಕ ಅಶಾ ಪಾಾಣತ೪3ಕತೌಕಾಚಾಣಹತಾಣಾಕಾಸಸತಾಸಹಾಕಾತಾಣಾತಾ 
ಒಂದು ಕಡೆಗೆ 

ತನ್ನ ದೋಷವನ್ನು ಒಳಗೆ ಅಡಗಿಸುವುದು; 
ಇನ್ನೊಂದು ಕಡೆಗೆ 

ಪರರ ದೋಷವನ್ನು ಇಣಿಕಿ ನೋಡುವುದು 
ಮನುಷ್ಯ ಸ್ವಭಾವದ ಅಂಗವಾಗಿದೆ. 

"ಕಳ್ಳನ ಹೆಜ್ಜೆ ಕಳ್ಳ ಬಲ್ಲ' 

ಎಂಬಂತೆ, 

ಗುಣದೋಷಗಳಿಗೆ ತಮ್ಮ ಜಾತಿಯನ್ನು 
ಗುರುತಿಸುವ ಕಣ್ಣಿದೆ. 

ನಾಚಿ, ನಾಚಿಕೆಗೇಡಾಗುವ 

ಒಂದು ಪರ್ಯಾಯವಿದೆ. 


ನಾಚಿಕೆಗೀಡಾದರೂ 

ನಾಚಿಕೆ ಮೀರಬೇಕೆಂಬ 

ನೈರ್ಮಲ್ಯದ ಮುಂದಡಿಬೇಕು. 

ಬುದ್ಧಿಯು 

ವೇಷಭಾಷಾಪಲ್ಲಟದಲ್ಲಿ ತೊಡಗಿದಾಗ 

ಹೃದಯವು 

ಭಾವಪಲ್ಲಟದತ್ತ ಹೋಗುತದೆ. 

ಹಾನಿ ಮುಸವಣಶಪುವಾರ್ನ ಯ್‌ ರಗಾವಬ ಪಾಶಾ ಸನ ತಾಾತಾರಾನಾಗಾಷಾಾ 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ - ೫ 


ಈ ಚಿಕ್ಕನಾಟಕವು ರಂಗಭೂಮಿಗೆ 
ಅಪರೂಪವಾಗಿ ಬಂದಿದೆ. 

ಸಮಾಜವು, 

ಚಿಕ್ಕಮಕ್ಕಳು ಕವಿದ ನೆರಳಿಗೆ ಬೆದರುವಂತೆ; 
ಪ್ರತಿಷ್ಠಿತರ ದೋಷದರ್ಶನದಲ್ಲಿ 
ಹಿಂಜರಿಯುತಿದೆ. 

ಎಲ್ಲೆಲ್ಲೂ ಹಳೆಯ ಗೆಣೆಯರು 
ಪಂಜರದಲ್ಲಿ ಪಶುಗಳೆಡೆಯಾಡುವಂತೆ 
ವೇಷ ಪಲ್ಲಟದ ನಾಟಕ 

ಮಾಡುತಾರೆ. 

ನಿರ್ಭಯದ ಭಾವಪಲ್ಲಟವು 
ಶಾಲೀನತೆಯಿಂದಲಾದರೂ ನಾಚಬೇಕಾಗಿದೆ. 
ಬುದ್ದಿಯ ಅತಿರೇಕ ಬೇಡ. 

ಭಾವದ ಅತಿರೇಕ ಬೇಡ, 

ಬುದ್ದಿ ಭಾವದ ಹೊಂದಾಣಿಕೆ 

ಆಗದೆ, 


ದ. ರಾ. ಬೇಂದ್ರೆ 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ - ೬ 


ಪಾತ್ರ ಪರಿಚಯ 
. ಪದ್ಮನಾಭರಾಯರು (ಕೋಲಿನವ) 
| ಹರಿದಾಸ- ಒಬ್ಬ ಸೇವಾ ನಿವೃತ್ತ ನ್ಯಾಯಾಧಿಕಾರಿ 
. ವಿಶ್ವಾಸರಾಯರು (ಗಡ್ಡದವ) 
ಕ ಮಾಯಾತೀತ-ಒಬ್ಬ ಸೇವಾನಿವೃತ್ತ ಪೋಲೀಸ್‌ ಅಧಿಕಾರಿ 


$8 ಉಗ್ರ 85೨3 lb DOD 


3 ಸುಂದರಾಬಾಯಿ-ಒಬ್ಬ ಸೇವಾ ನಿವೃತ್ತ ನರ್ಸ್‌ಬಾಯಿ 
EEE ei 11333 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ - ೭ 


(ತೆರೆಯೆತಿದೊಡನೆ ಒಂದು ಬಂಡೆಗಲ್ಲಿನ ಮೇಲೆ ಪೂರ್ವಾಭಿಮುಖನಾಗಿ ಒಬ್ಬನು ಕುಳಿತ 
ನೋಟ, ದೊಡ್ಡ ಆಳು. ಅದೇ ಕಲ್ಲಿನ ಒಂದು ತುಂಡು ಕೆತ್ತಿ ಮಾಡಿದ ವಿಗ್ರಹದಂತೆ ಅಸಾಧ್ಯ ಕಪ್ಪು 
ಬಣ್ಣದವನು, ಉತ್ತರದವರಂತೆ ಎತ್ತರವಾಗಿ ತಲೆಗೊಂದು ಉದ್ದೋ ಉದ್ದ ಫೇಟಾ 
ಸುತ್ತಿಕೊಂಡಂತಿದ್ದಾನೆ. ಕಾಲುದ್ದ ಬಿಳಿಬಣ್ಣದ ನಿಲುವಂಗಿ. ಅವನ ಗಡ್ಡ-ಮೀಸೆಗಳಲ್ಲಿ ಅವನ 
ಮೂಗು ಗಿಡದ ಗುಂಪಿನಲ್ಲಿ ತಲೆಯೆತ್ತಿದ ಕಲ್ಲುಗುಡ್ಡದ ಚಿತ್ರಾಭಾಸದಂತಿದೆ. ವಿವೇಕಾನಂದರು 
ಧ್ಯಾನಕ್ಕೆ ಕುಳಿತ ಠೀವಿಯಲ್ಲಿ ನೆಟ್ಟಗೆ, ಎದೆಸೆಟಿಸಿ, ತಲೆಬಾಗಿ ಕುಳಿತಿದ್ದಾನೆ. ಪ್ರಾತಃಕಾಲದ 
ಸೂರ್ಯೋಪಾಸನೆ ಮಾಡುತ್ತಿರಬಹುದು. ಕೆಲಹೊತ್ತಿನ ಮೇಲೆ ಕೈಮುಗಿದು, ಕಣ್ಣುತೆರೆದು, ಸುತ್ತೂ 
ಕಡೆಗೆ ನೋಡುತ್ತಿರುವಾಗ ಹಿನ್ನೆಲೆಯಲ್ಲಿ ಹಾಡು) 

೧ 
ಗಿಣೀ ಹಣೀಮ್ಯಾಲೆ ಗೆಣೆತಾನ ಬರದಾನ ॥ ಪಲ್ಲವಿ ॥ 
ವ 
ಬನಾ ಬನಾ, ಮನೀ ಮನೀ 
ಥರಾ ಥರಾ, ಧನಿ ಧನಿ 
೩ 
ರೆಕ್ಕೀ ನೋಡಿಕೊಂಡು 
ಹಕ್ಕಿ ಕೂಡತಾವ 
ಹಕ್ಕೀಲೆ ಅಕ್ಕಪಕ್ಕ ಸನಿ 
೪ 
ಫಕ್ಕನೆ ಹಾರತಾವ, : 
ಗಕ್ಕನೆ ಇಳೀತಾವ 
ಸಿಕ್ಕಲ್ಲೆ ಕಳೀತಾವ ದಿನಾ 
ನೋಡೇನೆ ಈ ಮಂದೀ ನಾ! 


ಗಡ್ಡದವ : ಅಹಹಾ! ಬಣ್ಣ ಬಣ್ಣಗಳೆಲ್ಲ ಒಂದು ಬೆಳಕಿನಲ್ಲಿ ಅಡಗಿ 
ಹೋದವು. ಹೀಗಿದೆ ಮಾಯೆ! ಈ ಹೊರಗಿನ ಸೂರ್ಯ 
ಒಳಗೆ ಮೂಡಿದರೆ ಕತಲು ಹರಿದಂತಾಗುವದು (ಮತ್ತೆ ಕಣ್ಣು 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ -೮ 


ಕೋಲಿನವ 


ಗಡ್ಡದವ 


ಮುಚ್ಚಿ ಕುಳಿತು ಬಿಡುವನು). (ಅಷ್ಟರಲ್ಲಿ ವಯಸ್ಸಿನಿಂದ ಸ್ವಲ್ಪ ಬಾಗಿದ, 
ನುಣುಪು ತಲೆಯ, ಕೆಂಪು ಬಣ್ಣದ ಗೃಹಸ್ಮನೊಬ್ಬನು ಒಳಗೆ 
ಹೊದ್ದುಕೊಳ್ಳುವ ಧೋತರ ಹೊದಿಸಿದ ಕೇಸರಿ ಬಣ್ಣದ ಶಾಲೊಂದು 
ಹೊತ್ತುಕೊಂಡು, ಕೈಯಲ್ಲಿ ಎತ್ತರವಾದ ಊರುಗೋಲಾದ ಗಂಡು- 
ಬೆತ್ತವನ್ನು ಹಿಡಿದುಕೊಂಡು ಪ್ರವೇಶಿಸುವನು, ಮೀಸೆ 
ತೆಗೆಸಿರುವದರಿಂದಲೂ, ಹಲ್ಲು ಹಾಕಿಸಿರುವದರಿಂದಲೂ, ಅಂಚಿನ 
ಧೋತರ ಉಟ್ಟಿರುವದರಿಂದಲೂ ಹೇಗೋ ರೋಕಿನ ತರುಣಕಳೆ 
ಮಿಂಚುತ್ತಿದೆ. ಬಂಡೆಗಲ್ಲಿನ ಮೇಲೆ ತುಂಡುಮೂರ್ತಿಯಂತೆ ಕುಳಿತ 


ಪುರುಷನನ್ನು ನೋಡಿ.............. ) 


: ಹಾಂ! ಇದೇನಿದು, ಹೊಸ ಬಗೆಯ ಬೆದರೋ ? ಯಾರೋ 


ಏನೋ ಮಾಡಿ ಯಾರನ್ನೋ ಇಲ್ಲಿ ಹೀಗೆ 
ಕೂಡಿಸಿರಬಹುದೋ 9 ಇಲ್ಲ ಸ್ವಲ್ಪ ಅಲುಗಾಡುತಾನೆ. 
ಮೋರೆಯ ಮೇಲೆ ಕೂದಲುಗಳೇ ಅವು? ನಾನು 
ಮೋರೆಯೇ ಅಷ್ಟು ದಪ್ಪವಾಗಿದೆಯೆನೋ ಎಂದುಕೊಂಡೆ, 
ಏನು ಎತ್ತರ, ಏನು ದಪ್ಪ ಏನು ಅಸಡ್ಡಾಳ | ದೇವರ 
ಸೃಷ್ಟಿಯಲ್ಲಿ ಇಂಥ ಮೃಗಗಳೂ. ಇವೆ. ತಾನೇನು 'ಚೆಲುವನೆಂದು, 
ಮಡಿಮಾಡಿದ ಬಿಳಿ ಬಟ್ಟೆ ತೊಟ್ಟಿರುವನೋ | ಭಗವಂತ! 
ರೂಪದ ಮೋಹಕತೆಯ ಸವಿಯನ್ನು ಕಲಿನ 
ಹೊಟ್ಟೆಯಲ್ಲಿಯೂ ನೀರನಿಟ್ಟಂತೆ ಈ ಯಮದೇವರ ವಾಹನದ 
ಎದೆಯಲ್ಲಿಯೂ ಇಟ್ಟಿರುವಿಯಲ್ಲವೇ PE [oa ಈ 
ಆಸಾಮಿ ಬೇಗನೆ ಏಳುವ ಲಕ್ಷಣ ತೋರುವದಿಲ್ಲ. ಇನ್ನೊಂದು 
ಸುತುಹಾಕಿ ಬರೋಣ. ಅಷ್ಟರಲ್ಲೆದ್ದರೆ ಒಳ್ಳೇದಾದೀತು. 
(ಧ್ಯಾನಸ್ಥನ ಮುಂದೆ ಹಾಯ್ದು ಹಾಗೇ. ಹೋಗುವನು). 


: (ಕಣ್ಣು ತೆರೆದು) ಛೀ, ಛೀ! ಎಲ್ಲ ಕತ್ತಲು. ಯಾವದೂ 


ಅಸಾಧ್ಯವಲ್ಲ; ನಿಜ. ಆದರೆ ಈ ಮಾತು "ಸುಲಭ ಸಾಧ್ಯವೂ 
ತೋರುವದಿಲ್ಲ ಹೊರಗಿನ ಸೃಷ್ಟಿಯನ್ನೇ ಕೆಲಹೊತ್ತು ನೋಡಿ 


ಕೋಲಿನವ 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ - ೯ 


ಮ್ಳ ಮರೆಯುವದು ಆಗುವದೋ ನೋಡೋಣ. ಏನು 
ಬಯಲು! ಏನು ಗಿಡಗಳು! ಏನು ಗುಡ್ಡದ ಸಾಲು | 
ಮೋಡಗಳ ಮಾಯೆ ಅವುಗಳ ತಲೆಯನ್ನೂ ಮುಸುಕಿದೆ. 
ಒಳಗೆ ಮಾಯಿ, ಹೊರಗೆ ಮಾಯೆ, ಸುತ್ತೂ ಕಡೆಗೆ ಮಾಯೆ. 
(ಕೋಲಿನವ ಹೋದತ್ತ ದಿಟ್ಟಿಸಿ) ಇವನಾರು ? ಮತ್ತೆ ಮತ್ತೆ 
ಹೊರಳಿ ನೋಡುತಾನೆ ನನ್ನ ಕಡೆಗೆ. ಈ ಹೊರಳಿ ನೋಡುವ 
ಚಟವು ಕಡಿಮೆಯಾಗದಿದ್ದರೆ, ಮನುಷ್ಯನ ಪ್ರಗತಿಯೇ 
ಆಗಲಾರದು. ನಾನೇನು ಹೆಣ್ಣೇ! ಇಲ್ಲ, ತಾನೇ ದೊಡ್ಡ 
ಕಾಮಣ್ಣನೆಂದು ಮೋರೆತೋರಿಸುತ್ತ ಹೊರಟಿರುವನೋ! ಎಲ್ಲ 
ವಿಚಿತ್ರ! ಅವನು ಮಂಗನಂತೆ ಮೋರೆ ತಿರುವಾಡಿದರೂ, ನನ್ನ 
ಮನಸ್ಸೇಕೆ ಅತ್ತ ಹರಿಯಬೇಕು? ""ಚಂಚಲಂ ಹಿ ಮನಳ' 
““ಚಂಚಲಂ ಹಿ ಮನ?'- ಮಂಗನ ಕೂಡ ಮಂಗನಾಯಿತು 
ಮನಸ್ಸು. "ರಾಮೇಶ್ವರಕ್ಕೆ ಹೋದರೂ ಶನೀಶ್ಚರ ಬಿಡಲಲ್ಲ 
ಎಂಬಂತೆ ಊರ ಹೊರಗೆ ಬಂದರೂ, ಮನುಷ್ಯರ 
ಸುಳಿದಾಟವಿದ್ದೇ ಇದೆ ಇಲ್ಲಿ ಬೇಡ ಬೇಡ, ಈ ವಿಚಾರಗಳು. 
""ಯೋಶಶ್ಚಿತವೃತ್ತಿ ನಿರೋಧಃ', ""ಶಿವೋ ಹಂ ಶಿವೋಹಂ 
ಶಿವಃ ಕೇವಲೋಹಂ'' (ಕಣ್ಣು ಮುಚ್ಚಿಕೊಂಡು ಕೂಡ್ರುವನು. 
ಕೋಲಿನವನು ಬರುವನು). 


: ಇವನಿಗೇನು ಸಂಭರೋಗಗೀಗ ಇದೆಯೋ ಏನು? ಅಲ್ಲ, 


ಆಗಳೆ ಮೋಡದೊಳಗಿಂದ ಮಿಂಚಿದಂತೆ, ಇವನ ಹುಬ್ಬು 
ಮೀಸೆಗಳೊಳಗಿಂದ ದೃಷ್ಟಿ ಮಿಂಚಿತ್ಕು ಮತ್ತೆ ಕಣ್ಣು ಮುಚ್ಚಿದ್ದಾನೆ. 
ಏನು ಪ್ರಾಯೋಪವೇಶನಕ್ಕೆ ಕುಳಿತಿರುಬಹುದೇ? ಏನೇ 
ಇದ್ದರೂ, 'ಅಡ್ವಾಡುವದರಿಗೆ ಅಪಶಕುನವಾಗಬಾರಡೆಂದಾದರೂ, 
ಹಾದಿಬಿಟ್ಟು ಮಂದಿಯ ಕಣ್ಮರೆಗೆ ಕೂಡಬಾರದಿತ್ತೇ ಪ್ರಾಣಿ! 
ಪ್ರಾತಃ ಕಾಲದ ಹಾಕಾನಾಂ ದ್ದನ್ನು ಮನದಣಿಯೆ ಉಸುರಾಡಿಸಿ 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ -೧೦ 


ಗಡದವ 
ಇ 


ಹೋಗಬೇಕೆಂದು ಬಂದರೆ, ಎಲ್ಲಕ್ಕೂ ಮೇಲು ನಾನು 
ಎನ್ನುವವನಂತೆ ಅಟ್ಟದ ಮೇಲೆ ಏರಿ ಕೂತಿದ್ದಾನೆ. ಕಣ್ಣು ಮುಚ್ಚಿ 
ಕೂಡ್ರುವವರಿಗೆ 'ಬೆಳಕೇಕೆ ಬೇಕೋ! ವ 
ಗವಿಯಲ್ಲಿ ಸೇರಿಕೊಂಡಿದ್ದರಾಗುವದಿಲ್ಲವೇ ? ಅದು 
ಹೇಗಾದೀತು? ಜನರು ನೋಡಬೇಕಲ್ಲ! ಜಂಭ, ಜಂಭ, 
ಜಂಭ, ಬರಿಯ ಜಂಭ. ಇನ್ನೊಂದು ಸುತ್ತು ಹಾಕಿ ಬರುತ್ತೇನೆ. 
ಅಷ್ಟರಲ್ಲೆದ್ದರೆ, ಇಲ್ಲಿ ಒಂದು ಗಳಿಗೆ ಕೂತು, ಹರಿ ಹರಿ ಎಂದು 
ಹೋಗೋಣ. ಇಲ್ಲದಿದ್ದರೆ ಶಪಿಸಿ, ಮನೆಯ ಹಾದಿ 
ಹಿಡಿಯೋಣ. (ಮುಂದೆ ಹಾಯ್ದು ಹೋಗುತ್ತಾನೆ) 


: (ಕಣ್ಣು ತೆರೆದು) ""ಮನವೆಂಬ ಮರ್ಕಟವ ತಡೆಯಲಾರೆನು 


ದೇವ'' - ತಡೆಯಲಾರೆನು ದೇವ, ತಡೆಯಲಾರೆನು. ದೇವ 
ದೇವ ದೇವ! ಹಾಗೇ ಟೊಂಗೆ ಟೊಂಗೆ ಜಿಗಿದಾಡುತಿದೆ. ಆ 
ವಿಷಯ ಬಿಟ್ಟರೆ ಈ ವಿಷಯ; ಈ ವಿಷಯ ಬಿಟ್ಟರೆ ಆ 
ವಿಷಯ. ಏನು ಮಾಡಬೇಕು? 5""ವಿಷಯಾನ್‌ 
ಇಂದ್ರಿಯೈಶ್ಚರನ್‌'' ಮಾಡಿ ನೋಡೋಣ. (ಅತಿತ್ರ ನೋಡುವನು) 
ಅಬ್ಬಾ! ಇನ್ನೂ ಅಲ್ಲಿಯೇ ಇದ್ದಾನಲ್ಲ ಆ ಮಂಗಮೂರ್ತಿ. 
ಏನು ಅಲ್ಲಿಯೇ ಗಕ್ಕನೆ ನಿಂತಿದ್ದಾನೋ 9 ನಾನು ಯಾವನೋ 
ಖಷಿಯೆಂದು ತಿಳಿದು ದೂರಿಂದಲೇ ಪ್ರದಕ್ಷಿಣೆ 
ಹಾಕುತಾನೋ? ಹೌದೇ, ಮತ್ತೆ ನನ್ನ ಕಡೆಗೆ ನೋಡುತಾನೆ. 
ಹಲ್ಲೇನು ಕಿಸಿ ಸಿಯುತ್ತಿದ್ದಾನೆ ? ಶುದ್ಧ ಕೆಂಪು ವ 
ಮಂಗ ಹ್‌ ಮಂಗ ಅವನೇನೆ ಇರಲಿ. ನಾನೇಕೆ ಅತ್ತ ಕಡೆಗೆ' 


ನೋಡಬೇಕು? ಇನ್ನೊಮ್ಮೆ ಕಣ್ಣು ಮುಚ್ಚಿಯೇ ಮನಸ್ತು ಸ್ಥಿರ 
ಮಾಡುತೇನೆ. 


(ಇವನು ಕಣ್ಣು ಮುಚ್ಚುವನು, ಕೋಲಿನವನು ಬರುವನು) 


ಕೋಲಿನವ 


ಗಡ್ಡದವ 


ಕೋಲಿನವ 
ಗಡ್ಡದವ 


ಕೋಲಿನವ 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ - ೧೧ 


: ಈ ವ್ಯಕ್ತಿಯ ಪರೀಕ್ಷೆ ಮಾಡದೆ ಹೋಗಬಾರದು, ಈ 


ಹೊತ್ತು. ಈ ಹಾದಿಯ ಮೇಲೆ ಇವನನ್ನು ಹಾಯ್ದಾಡುವಾಗ 
ಎಂದೂ ನೋಡಿಲ್ಲ. ಏನೋ ಹೊಸಬನಿರಬೇಕು. ಪರಊರಿಗೆ 
ಬಂದಿದ್ದಾನೆ. ರಾತ್ರಿಯಲ್ಲಿ ಹಾದಿ ನಡೆದು ದಣಿದಿದ್ದಾನೋ 
ಏನೋ! ಭಕ್ಷ್ಯ ಸಿಕ್ಕಿರಲಿಕ್ಕಿಲ್ಲ ಈ ಬಾವಾಜಿಗೆ..... 
ಮಾತಾಡಿಸುವದು ಹೇಗೆ? ದೂರಿಂದ ನಾನೂ ಅವನನ್ನು 
ನೋಡಿದ್ದೇನೆ; ಅವನು ನನ್ನನ್ನು ನೋಡಿರಬೇಕು. ಹತಿರ 
ಬಂದಾಗ ಕಣ್ಣು ಮುಚ್ಚಿರುತ್ತಾನೆ. ದೃಷ್ಟಾದೃಷ್ಟಿ, ಆದರೆ 
ಗುರುತಾಗಬೇಕು. ಏನು ದೃಷ್ಟಿಯಾದೀತೆಂದೇ ಬೇಕೆಂತಲೆ ಕಣ್ಣು 
ಮುಚ್ಚಿಕೊಳ್ಳುತ್ತಾನೋ ? ಈ ಕಣ್ಣಮುಚ್ಚಣಿಕೆ ಆಟವನ್ನೇಕೆ 
ನಡೆಸಿದ್ದಾನೆ ? ಇನ್ನು ಹೀಗೆ ಮಾಡಬೇಕು. ಸಮೀಪ ಹಾಯ್ದು 
ಹೋಗುತ್ತ ಹೋಗುತ್ತ, ಕೈಕೋಲನ್ನು ಅವನ ಮೈಮೇಲೆ 
ಬೀಳುವಂತೆ ಬಿಟ್ಟುಬಿಡಬೇಕು. ಎಚ್ಚರವಾಗದೇ ಏನು 
ಮಾಡುತಾನೆ?.......... ವಸಕ್ಕನೆ ಎದ್ದು ಮೈಮೇಲೆ ಬಂದರೆ 
ಹೇಗೆ? ಗಸಕ್ಕನೆ ಹೋಗಿ ಆ ಬಂಡೆಗಲ್ಲ ಮೇಲೆ ಕುಳಿತು 
ಬಿಡೋಣ. ಆಮೇಲೆ ಮುಂದಿನ ಮಾತು. (ಹಂಚಿಕೆಯಂತೆಯೇ 
ಮೆಲ್ಲಗೆ ಹತಿರ ಹೋಗಿ ಕೈಕೋಲನ್ನು ಅವನ ಮೈಮೇಲೆ ಬಿಡುವನು. 
ಗಡ್ಡದವನು ಟಣ್ಣನೆ ಕೆಳಿಗಿಳಿದು......) 


: ಯಾರವರು? ಏನದು? (ಎಂದು ಜೀಪುಗಾಲಿನಿಂದ ಯುದ್ಧ ವೀರನ 


ಭಂಗಿಯಲ್ಲಿ ನಿಲ್ಲುವನು. ಕೋಲಿನವನು ಬಂಡೆಗಲ್ಲು ಹತ್ತಿ ಕುಳಿತು......) 


ಕ ಸಂಬಂಧವನ್ನೇ ಹಚ್ಚಿದಿರಲ್ಲ | ಎಲ್ಲಿಂದ ಬರೋಣವಾಯಿತು ? 


ಬರ್ರಿ. ಮೇಲೆ ಕೂಡ ಬರ್ರಿ. ಊರಹೊರಗಿನ ಬಂಡೆಗಲ್ಲು 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ -೧೨ 


ಬೊಬ್‌ 
ಗಡ್ಡದಿವಿ 


ಕೋಲಿನವ 


ಗಡದವ 
1 


ಕೋಲಿನವ 


ಯಾರಪ್ಪನ ಮನೆಯದಲ್ಲ ನೀವೂ ಕುಳಿತುಕೊಳ್ಳಿರಿ. ನಾವೂ 
ಕುಳಿತುಕೊಂಡಿದ್ದೇವೆ. 


: (ಕೋಲಿಗೆ ಕೈ ಹಚ್ಚಿ) ಕೋಲೆತ್ತಲೇನು? ನನ್ನ ಮೈಮೇಲೇಕೆ 


ಒಗೆದಿರಿ ಕೋಲನ್ನು ಟಿ 


“ ಕೋಲು ಕೆಳಗೇ ಇರಲಿ. ಹೋಗುವಾಗ ಹಿಡಕೊಂಡು 


ಹೋಗುತ್ತೇನೆ. ನಾನೇನು ಕೋಲು ಒಗೆಯಲಿಲ್ಲ. ಹೀಗಿಟ್ಟು 
ಹತುವಾಗ, ಏನೋ ತಾನೇ ಬಿತ್ತು ಅದಿರಲಿ ಬಾವಾಜೀ! ಈ 
ಊರಲ್ಲಿ ಎಲ್ಲಿ ಮುಕ್ಕಾಮು ) 


ಕ; ಮತ್ತೆ ಮತ್ತೆ ಬಾವಾಜೀ ಎನ್ನಬೇಡಿರಿ. ನಾನು ಯಾರೆಂದು 


ತಿಳಿದಿರಿ? ಅಲ್ಲ, ನಿಮ್ಮ ಕೈಗೆ ಕೋಲು ಬಂದು ಹತ್ತು 
ವರ್ಷವಾಗಿರಬಹುದು. ರೀತಿ ನಡತೆ ತಿಳಿಯಬಾರದೇ ? 
ಮಂಗನಂತೇನು ಹಲ್ಲು ಕಿಸಿಯುತ್ತೀರಿ ಟ್ಟಿ 


ಕ ನಿಮ್ಮ ಗಡ್ಡಕ್ಕೇ ನಲವತ್ತು ವರ್ಷಗಳಾಗಿರಬೇಕು, ನಿಮಗಿನ್ನೂ 


ತಾಳ್ಮೆ ಬಂದಿಲ್ಲ. ಬಾವಾಜಿ.....ಹೌದು ಬಾವಾಜೀ | ಅಲ್ಲ 
ಬಾವಾಜೀ ! ಬಾವಾಜಿ ಅಲ್ಲ ನೀವಾರು? ಎಂದೆ. ತಾವೇ 
ಹೋಳೋಣಾಗಲಿ, ತಮ್ಮ ಕಫನಿ, ತಮ್ಮ ಪೇಟಾ, ತಮ್ಮ ಗಡ್ಡ 
ನೋಡಿದರೆ ತಾವು ಯಾರೋ ದೊಡ ಸಾಧು 
ಬಾವಾಜಿಗಳಾಗಿರಬೇಕೆಂದು ನನಗೆ ಭ್ರಮೆಯಾಗಿ ಹಾಗೆಂದೆ. 
ತಮ್ಮ ಮಾತು ಕೇಳಿದ ಮೇಲೆ ತಮ್ಮ ಕಫನಿ ಹಾಗೇ 
ಹೊಲಿಸಿದ್ದೂ ಪೇಟಾ ಸುಮ್ಮನೇ ಸುತ್ತಿದ್ದೂ ಗಡ್ಡ ತಾವೇ 
ಬೆಳೆದಿದ್ದೂ ಇರಬೇಕು ಎಂದು ed ಪೂರ್ಣ 
ಮನವರಿಕೆಯಾಯಿತು. ಬರ್ರಿ, ಮೇಲೆ ಬರ್ರಿ. ಇಬ್ಬರೂ 
ಲ್‌ೌಕಿಕರು ಅಂದಂತಾಯಿತು. ಇನ್ನು ಯಾಕೆ ಸಿಟ್ಟು ಸೆಡವು 9) 
ನಾನು ಮೊದಲು ಯಾವ ಮಹಾತಹಸ್ವಿಯ ತಪ್ಪಾಯಿತೋ 


II 
ಗಿಡ್ದದಿವ 


ಕೋಲಿನವ 


ಗಡ್ಡದವ 
ಇ 


ಕೋಲಿನವ 


ಗಡ್ಡದವ 
ಕೋಲಿನವ 
ಗಡ್ಡದವ 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ - ೧೩ 


ಎಂದು ಮನಸ್ಸಿನೊಳಗೇ ಸ್ವಲ್ಪ ಬೆದರಿದ್ದೆ ಆದದ್ದು 
ಆಗಿಹೋಯಿತಲ್ಲ. ಇನ್ನೂ ಸಿಟ್ಟೇ? ಕ್ಷಮಿಸಿಬಿಡಿರಿ. 


ಆ 
ಆಯಿತೋ ಇಲ್ಲೋ? 


ಅ ಇ) ) p ) 
: ಅಲ್ಲ, ಎಷ್ಟು ಉದ್ದುದ್ದ ಮಾತಾಡುತಿರಿ. ನಿಮ್ಮ ಉದ್ದ 


ಕೈಕೋಲಿಗಿಂತ ಮೊಳ ಉದ್ದ ಎತರವಿದ್ದು. ಉದ್ದನ್ನವರಿಗೆ 


: ಇದು ನೋಡಿರಿ. ನಾನು ನಿಮಗೆ ನಿಮ್ಮ ಸುತಳತೆಯನ್ನು 


ಹೇಳಬೇಕಾದೀತು. ಅದಕ್ಕೆ ನಿಮ್ಮ ಪೇಟಾ ಬಿಚ್ಚಿ 
ನೋಡಬೇಕಾದೀತು. ಅದೆಲ್ಲ ಮಾತೇಕೆ? ಪ್ರಾತಃಾಲದಲ್ಲಿ 
ಸುಮ್ಮನೆ ಹರಿ ಹರಿಯದು... 


: ಅಬ್ಬ, ಮುಪ್ಪಾಗಿಯೂ ಹುಡುಗಾಟ ಹೋಗಲಿಲ್ಲ. ಮೇಲೆ 


ಬ್ರಹ್ಮಜ್ಞಾನ ಬೇರೆ. ಈ ಢೋಂಗು ನನ್ನ ಮುಂದೆ 
ನಡೆಯುವಂತಿಲ್ಲ ನಾನು ಯಾರು ಗೊತಿದೆಯೇನು? 


: ಆಗಲೆ ಕೇಳಿದ್ದೆನಲ್ಲ "ಯಾರು' ಎಂದು. ಹೇಳಿಬಿಡಿರೊಮ್ಮೆ. 


ಮತ್ತೆ ಮತ್ತೆ ಆದೇ ಪ್ರಶ್ನೆ ಕೇಳಿ ಯಾಕೆ ದಣಿಯುತ್ತೀರಿ? ನೀವು 
ಮತ್ತೆ ಹೀಗೆ ಹತ್ತು ಸಲ ಕೇಳಿದರೂ ನನಗೆ ಉತ್ತರ ಗೊತ್ತಿಲ್ಲ. 
ನಾನೇನು ಪ್ರಶ್ನೆ ಹೇಳುವ ಫಲ ಜ್ಯೋತಿಷಿಯಲ್ಲ. ಬರ್ರಿ, 
ಮೇಲೆ ಬಂದು ಕುಳಿತು ಹೇಳಿರಿ. ಇಂಥ ದೇಹ ಹೊತ್ತು ಎಷ್ಟು 
ಹೊತ್ತು ನೀವಾದರೂ ನಿಂತೀರಿ? (ಗಡ್ಡದವನು ಮೇಲೆ ಹತ್ತಿ 
ಕುಳಿತುಕೊಂಡು ಕೋಲಿನವನ ದೃಷ್ಟಿಗೆ ದೃಷ್ಟಿ ಹಚ್ಚಿ............ 


: ನಾನಾರು ಗೊತ್ತಾಯಿತೇ? 
: ಹೂಂ, ಮುಂದೆ ಸಾಗಲಿ ಗಾಡಿ. 
: ನಾನು ರಿಟಾಯರ್ಡ್‌-ಪೋಲೀಸ್‌-ಸಬ್‌-ಇನ್‌ಸೆಕ್ಸರ್‌....... 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ - ೧೪ 


ಕೋಲಿನವ 


ಇನ್‌ಸೆ ಶತ ರ್‌ 


ಜಜ್‌ 
ಇನ್‌ಸೆ ಕ್ರ; ರ್‌ 


ಜಜ್‌ 


ದೆರ್‌ 
ಇನಿ ಸಕ್ಷರ 


ಜಜ್‌ 


ಇನ್‌ಸೆ ತ ರ್‌ 


ಜಜ್‌ 
ಇನ್‌ಸೆಕರ್‌ 
ಹ 


ಜಜ್‌ 


: ತಿಳೀತು, ಪೂರ್ಣ ತಿಳೀತು! ಇನ್ನು ನಾನಾರು ಹೇಳಲೇನು 


ಸಲ್ಪ ರೆ ನಾನು ರಿಟಾಯರ್ಡ್‌-ಸಜ್‌ ಜಜ್‌. 


ಕೆ ನಿಮ್ಮಿದುರಿನಿಂದ ಎರಡು ಸಲ ಹಾದು ಹೋದೆ. ನಡುವೇ 


ಮೆಲ್ಲಗೆ ಕಣ್ಣು ತೆಗೆದು ನೋಡಿರಬಹುದು ನನ್ನನ್ನು. 


: ಛೀ, ಹಾಗಲ್ಲ. ಹಿಂದೆ ಎಲ್ಲೋ ನೋಡಿದ್ದೇನೆ. 


: ಭಾಸ, ಬರಿಭಾಸ. ನನಗೂ ನಿಮ್ಮನ್ನು ನೋಡಿದಂತೆ 


ಎನಿಸಹತಿದೆ. ಅನೇಕ ಪಟ್ಟಣಗಳಲ್ಲಡ್ಚಾಡಿದ್ದರಿಂದ, ಒಂದರಂತೆ 
ಒಂದು ಮುಖ ಕಾಣುವದೇನೂ ಅಸಂಭವವಲ್ಲ. 


: ಅಲ್ಲ ತಮ್ಮ ಹೆಸರೇನು ಹೆಳಳಿರಿ.......... 
: ಹಳೆಯ ಹೆಸರು ತೆಗೆದುಕೊಂಡು ಏನು ಮಾಡುತ್ತೀರಿ ? ಹಿಂದೆ 


ಹೋದಷ್ಟು ದಿವಸ ಮುಂದಿಲ್ಲ, ಹಿಂದಿದ್ದ ಅಧಿಕಾರ ಇಂದಿಲ್ಲ. 
ಹಿಂದಿನ ಹೆಸರಿನ ಗೊಂದಲ ಇಂದೇಕೆ ಮತ್ತೆ? 


: ಇಲ್ಲ ಒಬ್ಬರನ್ನೊಬ್ಬರು ಟಕಮಕ ನೋಡುವದೆಷ್ಟು ಹೊತ್ತು? 


ಒಂದೇ ಕಲ್ಲಿನ ಮೇಲೆ ಕುಳಿತಿದ್ದೇವೆ. ಎಷ್ಟೋ ಹತಿರ 
ಬಂದಂತಾಯಿತು. ಹೆಸರಷ್ಟು ಗೊತಾಯಿತೆಂದರೆ ಅಷ್ಟೇ 
ಪರಿಚಯ ಹೆಚ್ಚು. ಹೆಸರೇನು? 


: ತಮ್ಮ ಹೆಸರೇನು, ಹಾಗಾದರೆ....? 
: ನನ್ನದೇ? ನನ್ನದು....... ನನ್ನದು....."ಮಯಾತೀತ' | 


"ಮಾಯಾತೀತ'? ಇದೇನು ಪೋಲೀಸ್‌ ಸಬ್‌- ಇನ್ಸ್‌ ಕ್ಷರರ 


ಹೆಸರಾಯಿತೇನು ? "ಮಾಯಾತೀತ' ಒಂದು ಜೀ 
ಹೆಸರಿದ್ದಂತಿದೆ. 


ಇನ್‌ಸೆಕರ್‌ 
ಖಲ 


ಜಜ್‌ 


ವುಯಾತೀತ : 


ಹರಿದಾಸ 


ವತಾಯಾತೀತ: 


ಹರಿದಾಸ 


ವುಯಾತೀತ : 


ಹರಿದಾಸ 


ವತಾಯಾತೀತ: 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ - ೧೫ 


: ಆಯಿತು, ಸರಿಹೋಯಿತಲ್ಲ ರೂಪಕ್ಕೂ ಹೆಸರಿಗೂ 


ಹೊಂದಿಕೆ ಯಾದರಾಯಿತು. ನಾಮ, ರೂಪ ಎರಡೂ 
ಮಿಥ್ಯ . ಬಾವಾಜಿಯಂತೆ ಕಾಣುತೇನೆ, ಬಾವಾಜಿಯಂತೆಯೇ 
ಹೆಸರಿದೆ. ಕಾಣುವದು ಕೇಳುವದು ಮಿಥ್ಯ. ""ಯುದ್ಧೃಷ್ಟಂ 
ತನ್ನಷ್ಟಂ'' ವಸ್ತು ಬೇರೇಯೇ ಇದೆ. ಇನ್ನು ತಮ್ಮ ಹೆಸರೇನು? 


4 ನನ್ನದು.... ಹರಿದಾಸ. ಜನರೂ ಹಾಗೇ ಎನ್ನುತಾರೆ ಎನ್ನಿರಿ. 


ಅಲ್ಲ, ಇದೇನು ಸಬ್‌ಜಜ್ಜರ ಹೆಸರಾಯಿತೇನು 9 


: ಲೌಕಿಕ ಕಾರ್ಯ ನಡೆದಾಗ ಲೌಕಿಕ ಹೆಸರು. 


ಜೀವವು-ಸಾತ್ತಿಕಜೀವವು- ಹರಿಯ ದಾಸನಾಗಿಯೇ ಇದೆ. 
ಅದರ ಮೂಲ ಹೆಸರು ಹರಿದಾಸ ಎಂದೇ ಇರಬೇಕು. 
ಉಳಿದ ಹೆಸರು ತದರ್ಥದಿಂದ ನಿಜವಾಗಿದೆ. 


ಹಾಗಾದರೆ ಹೇಸರೇಕೆ ಬದಲು ಮಾಡಿಕೊಂಡಿರುವಿರಿ ) ಇದರ 
ತಾತ್ತರ್ಯವೇನು oy 


: ಎಲ್ಲವೂ ಬದಲಾಗುತಿದೆ. "ಯತ್ಶಿಂಚ ಜಗತ್ಯಾಂ ಜಗತ್‌' 


ಆಶ್ರಮ ಬದಲು, ರೂಪ ಬದಲು, ಆವರಣಗಳು ಬದಲು, 
ಹೆಸರು ಬದಲು. 

ಅಲ್ಲರೀ, ಈ ತಮ್ಮ ಹಲ್ಲು, ಹುಟ್ಟಿದ ಹಲ್ಲೋ? ಕಟ್ಟಿದ 
ಹಲ್ಲೋ ) 


ಅದೇತಕ್ಕೆ ಬೇಕು? 


ಇಲ್ಲ, ಕನಸಿನೊಳಗಿನ ರೂಪ ಮನಸಿನೊಳಗೆ ಬಂದು 
ಮಾಯವಾಗುವಂತೆ, ನಿಮ್ಮ ಮುಖ ಎಲ್ಲೋ ನೆನಪಿನೊಳಗೆ 
ಜಾಜ್‌ ಸುಮ್ಮನೇ ಕೇಳುತ್ತೇನೆ; ತಾವು ಮೀಸೆಗಳನ್ನೂ 
ಇತ್ರೀಚೆ ತೆಗೆಸಿರುವಿರಷ್ಟೇ ? 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ - ೧೬ 


ಹರಿದಾಸ 


ಮಾಯಾತೀತ: 


ಹರಿದಾಸ 


ಮಾಯಾತೀತ: 


ಹರಿದಾಸ 


ಮಾಯಾತೀತ: 


ಹರಿದಾಸ 


: ತಾವು ನಾಮ ರೂಪ ಸುಳ್ಳು ಎನ್ನುತ್ತ ಎನ್ನುತ್ತ, ಬಹಳೇ ಚಿಕಿತ್ಸೆ 


ನಡಿಸಿದಿರಿ. ಆ ಪ್ರಾಯ, ಆ ಮೀಸೆ, ಒಂದರ ಕೂಡೊಂದು 
ಹೋದವು. 

ತಮ್ಮ ಮುಖ ಒಮ್ಮೆ ಹೊಸ ಮುಖದಂತೆ ಕಾಣುವದು. ಒಮ್ಮೆ 
ಹಳೆಯ ಮುಖದಂತೆ ಹೊಳೆಯುವದು. 


: ನಾನೂ ತಮ್ಮ ಮುಖ ಲಕ್ಷಣಗಳ ವಿಮರ್ಶೆ 


ನಡೆಸಬಹುದಾಗಿತ್ತು, ಆದರೇನು, ಅಡವಿ ಬೆಳೆದು ಅಡಗಿ 
ಹೋದ ಹಳೆ ಪಟ್ಟಣದಂತೆ, ತಮ್ಮ ಗುರುತು ಹೇಳುವದು, 
ದೊಡ್ಡ ಸಂಶೋಧನೆಯ ಕೆಲಸವಾಗಿದೆ. 


ಹೌದರೀ ಹೌದು, ತಾವು ಒಮ್ಮೆ ಗೋವಾದಲ್ಲಿ 
ಭೆಟ್ಟಿಯಾದಂತಿತ್ತು. 


: ಇದ್ದೀತು, ನಮ್ಮ ಮಿತ್ರರೊಬ್ಬರೊಡನೆ ಮಂಗೇಶಿ ದೇವಸ್ಥಾನ 


ನೋಡಲಿಕ್ಕೆ ಹೋಗಿದ್ದೆ ಅದಕ್ಕೆ ಬಹಳ ವರ್ಷಗಳಾದವು. 
ತಾವೇಕೆ ಹೋಗಿದ್ದಿರಿ ಗೋವೆಗೆ?) 


ನಾನೋ ದೂಧಥ್‌ಸಾಗರ, ಅರಬ್ಬಿ ಸಮುದ್ರ ನೋಡಲಿಕ್ಕೆ 
ಹೋಗಿದ್ದೆ. 


: ತಮಗೆ ಪ್ರಕೃತಿಯ ಮೇಲೆ ಬಹಳ ಪ್ರೀತಿ ಕಾಣುತದೆ. 
ಮಾಯಾತೀತ: 


ಪ್ರಕೃತಿಯ ಮೀರಿ ಪುರುಷನನ್ನು ನೋಡಬೇಕಾದರೆ, 
ಸೃಷ್ಟಿಸೌಂದರ್ಯಕ್ಕೇ ಹೋಗಬೇಕು. ಸೃಷ್ಟಿಯ ಸಾನ್ನಿಧ್ಯದಲ್ಲಿ 
ಅನಾದ್ಯನಂತನಾದ ಪುರಾತನ ಸನಾತನ 


“eee 


: ಹೌದು. ನನಗೂ ಹೊಳೆಯಿತು. ನೀವು ಹಿಂದೊಮ್ಮೆ ಎಲ್ಲವನ 


ಗುಡ್ಡಕ್ಕೆ ಬಂದಿದ್ದಿಲ್ಲವೇ ? 
ಆ ೧ 


ವತಾಯಾತೀತ: 


ಹರಿದಾಸ 
ವತಾತಾತೀತ 
ಹರಿದಾಸ 


ಮಾತಾತೀತಿ 


ಹರಿದಾಸ 


ವಮಾಯಾತೀತ: 


ಹರಿದಾಸ 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ - ೧೭ 


ಪೋಲೀಸರ ಕೆಲಸ ಎಂದರೆ ಗುಡ್ಡಾ-ಕೊಳ್ಳಾ, ಕಾಡು-ಅಡವಿ 
ಎಲ್ಲಾ ಅಡ್ಡಾಡಬೇಕು. ತಾವೇಕೆ ಹೋಗಿದ್ದಿರಿ ಎಲ್ಲವೃನ 
ಗುಡ್ಡಕ್ಕಿ? 


: ಅದು ನಮ್ಮ ಕುಲದೇವರು! 

: ಒಳ್ಳೇ ಕುಲದೇವರು! 

: ಕುಲಕ್ಕೆ ಬಂದದ್ದು ಕುಲದೇವರು. ನಿಮಗೇಕೆ ಸಿಟ್ಟು? 

: ಓಹೋ ಈಗ ಚೆನ್ನಾಗಿ ನೆನಪಾಯಿತು. ತಾವೊಮ್ಮೆ - ಬಹಳ 


ವರ್ಷದ ಮಾತು ಅನ್ನಿರಿ-ತಾವು ಹೀಗೊಬ್ಬರ ಜೊತೆಯಲ್ಲಿ 
ಜೇಜೂರಿ ಖಂಡೋಬನಿಗೆ ಬಂದಿದ್ದಿಲ್ಲವೇ? ಆ ಕುಣಿತ, 


: ಛೀ, ನನಗೇನೂ ನೆನಪಿಲ್ಲ ಆ ಪ್ರಾಂತದಲ್ಲಿ ಕೆಲಸವಿದ್ದಾಗ 


ಹೋಗಿದ್ದರೆ ಹೋಗಿರಬಹುದು. ತಾವು ಪೋಲೀಸರ ಕೆಲಸ 
ಬಿಟ್ಟರೂ, ಇನ್ನೂ ಆ ಕಾರಭಾರ ಮಾತ್ರ ಬಿಟ್ಟಿಲ್ಲ. ಎಲ್ಲೆಲ್ಲೋ 
ಏನೇನೋ ಗಂಟು ಹಾಕಿ ಏನೋ ಕೇಳುತ್ತಾ ಇದ್ದೀರಿ. ಇಲ್ಲದ 
ಕೆಲಸ. ಕುಣಿತ, ಹಾಡು, ಭಂಡಾರ-ಬಹಳ ಸೂಕ್ಟ್ಮ ನೆನಪಿದೆ 
ನಿಮಗೆ. ನೀವಾವ ಕೆಲಸಕ್ಕೆ ಅಲ್ಲಿ ಹೋಗಿದ್ದಿರಿ, 
ಮಾಯಾತೀತರೆ ? 


ಹರಿದಾಸರೇ ! ಒಂದು ಗುನ್ಹೆ ತಪಾಸಿಗೆ ಹೋಗಿದ್ದೆ ಇನ್ನೊಂದೆ 
ಮಾತು. ತಾವು ಪಂಢರಪುರಕ್ಕೆ ಒಮ್ಮೆ ಆ ಪಲ 


: ಪಂಢರಪುರಕ್ಕೆ ಒಮ್ಮೆ ಏಕೆ, ಹತ್ತು ಸಲ ಹೋಗಿದ್ದೇನೆ. 


ಯಾರಪ್ಪನ ಅಂಜಿಕೆಯೇನು ? ನಮ್ಮಪ್ಪ ವಿಠ್ಠಪ್ಪ | ಎಲ್ಲ ಭಕ್ತರನ್ನು 


ದ. ರಾ. ಚೇಂದ್ರೆ/ಹಳೆಯ ಗೆಣೆಯರು/ಹ - ೧೮ 


ಮಾಯಾತೀತ: 


ಹರಿದಾಸ 


ವಾಯಾತೀತಿ: 


ಹರಿದಾಸ 


ವಾಯಾತೀತ: 


ಹರಿದಾಸ 


ಬರಮಾಡಿಕೊಳ್ಳಲಿಕ್ಕೆ ಸಿದ್ದನಿದ್ದಮೇಲೆ ಯಾಕೆ 
ಹೋಗಬಾರದು ? 
ಈಗ ಸರಿಯಾಯ್ತು. ಆ ಸುಂದರಾಜಾಯಿ.......... 


“ ಏನು ಸುಂದರಾಬಾಯಿ ! ಬಾಯಿ ಏನು ತೆರೀತೀರಿ ? ಹೆಸರು 


ಕೇಳಿದರೆ ಮಾಯಾತೀತ; ಹೆಂಗಸರ ಹೊರ್ತು ಮಾತಿಲ್ಲ. 
ಯಾರದೋ ನೆನಪು ತಂದು ಯಾವದೋ ಮಾರಿಗೆ 
ಕಟುತಿದೀರಿ. ಹೇಳಿರಿ ನೋಡೋಣ ನನ ಹೆಸರು 


ಎ ಇ 


ಯ] 


ಲು 


ಭ್‌ ಪ ಪ-ಪ-ಪುರುಷೋತಮ. 


: ತಲೀ ಬೋಳಿಸಿತು. ಷ......ಪ್ರ.....ಪುರುಷೋತಮ. ನಿಮಗೆ 


ಪುರುಷ-ಸ್ಟ್ರೀ ಎರಡೇ ಗೊತಿವೆ. ದೂರಿಂದ ನೋಡಿ ಯಾರೋ 
ಹೆಂಗಸರು ಎಂದು ತಿಳಿದುಕೊಂಡಿರೇನು ನನಗೆ? ಅಂತೆಯೇ 
ನೋಡುತ್ತಿದ್ದಿರೇನೋ ಮುಚ್ಚಿದ್ದ ಕಣ್ಣು, ಕದ್ದು ಕದ್ದು ತೆರೆದು. 
ನಿಜವಾಗಿ ಹೇಳಲಾ ? ಈ ಬಂಡೆಗಲ್ಲಿನ ಮೇಲೆ ಕುಳಿತು ನೀವು 
ಬಕಧ್ಯಾನ ನಡೆಸಿರಬೇಕೆಂದು ಸಂಶಯ ಬಂದೇ, ನಾನು ನಿಮ್ಮನ್ನು 
ಬಡೆದೆಬ್ಬಿಸಬೇಕೆಂದು ಬಂದೆ. ಯಾರಿಗಾಗಿ ಹೊಂಚುಹಾಕಿ 


ಕುಳಿತಿದ್ದಿರಿ ಇಲ್ಲಿ? ವೇಷ ಚೆನ್ನಾಗಿ ಹಾಕಿದ್ದೀರಲ್ಲಾ ಮರುಳರನ್ನು | 
ಬಲಿ ಹಾಕಲಿಕ್ಕೆ ! 


ಸುಳ್ಳು ಸಾಕ್ಷಿದಾರರ ಸಾಕ್ಷಿ ಕೇಳಿ ಕೇಳಿ, ನ್ಯಾಯಾನ್ಯಾಯದ 
ಕಲಬೆರಿಕೆ ಮಾಡಲಿಕ್ಕೆ ನೀವು ಚೆನ್ನಾಗಿ ಕಲಿತಿದ್ದೀರಿ. ಅಲ್ಲ, ಆ 
ಸುಂದರಾಬಾಯಿ ಡೊಳ್ಳು ಹೊಟ್ಟೆ, ಪೊಳ್ಳು ಮೈ, ಗುಳ್ಳ 
ಗಣ್ಣು, ಅಡಿಕೆ ತುರುಬು 


“eee 


ಸರಸಿ ಸರಿ ನಿಮ್ಮ ಮೇಲೆ ಒಂದು ಫಿರ್ಯಾದು 


ವಿಶಾಸರಾಯ: 


yd p 
ಪದ್ಮನಾಭ 


ಎಶ್ವಾಸರಾಯ: 


ಪದ್ಮನಾಭ 
ವಿಶ್ವಾಸ 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ - ೧೯ 


ಬಂದಿತ್ತು; ಆ ಸುಂದರಾಬಾಯಿಯ ಸಲುವಾಗಿ; ನಿಮ್ಮ ಹೆಸರು 
ಎಶ್ವಾಸರಯರು.... ಹೌದೋ ಅಲ್ಲವೋ ? 

ಹೌದು. ತಮ್ಮ ಹೆಸರು ಪದ್ಮನಾಭರಾಯರು, 
ರತ್ನಾಗಿರಿಯಲ್ಲಿದ್ದಿರಿ. ನಿಮ್ಮ ಬಗ್ಗೆ ಬಹಳೇ ಬೊಬ್ಬಾಟ 
ಮಾಡಿದಳು ಆ ಪ್ರಾಣಿ. 


: ಆ ಪ್ರಾಣಿಯೇ ಕೆಟ್ಟ ಪ್ರಾಣಿ! ಇರುವದೊಬ್ಬರದು, 


ಹೇಳುವದೊಬ್ಬರದು | ಈಗಲಾದರೂ ಹೇಳಿರಿ. ನೀವು ಆ 
ಹೆಣ್ಣು ಮಗಳನ್ನು ಮುಳುಗಿಸಲಿಲ್ಲವೇ ? 


ಶಿವ ಶಿವ, ನೀವೂ ನಂಬುತ್ತೀರಾ, ಆ ಮಾತು? ನಮ್ಮ 
ಕೆಲಸವೆಂದರೆ ಮೊದಲೇ ಕೆಟ್ಟ ಕೆಲಸ, ಇಲ್ಲದ ಸಲ್ಲದ, 
ಆರೋಪ ಅಪವಾದಗಳು ಬರಾುವವು. ತಮ್ಮಂಥ 
ನ್ಯಾಯಾಧೀಶರು ಆಕೆಯನ್ನು ಹಿತಲದಲ್ಲಿಟ್ಟುಕೊಂಡು ನನದ ಹ 


: ಹರಿ ಹರಿ, ಏನು ಹೊಲಸು ಮಾತು! ಬಿಟ್ಟು ಬಿಡಿರಿ, 


ಸ್ವರ್ಗದಲ್ಲಿ ಕುಳಿತು ನರಕದ ವಾಸನೆಯೇಕೆ ನೋಡಬೇಕು ? 
ಗ್ರಹಾಚಾರ ತಪ್ಪಿದ್ದಕ್ಕೆ , ಏನೋ ಅಪವಾದದ ಗಾಳಿಸೋಂಕಿ 
ಹೋಯಿತು. ಒಳಗಿನ ಯೋಗ್ಯತೆ ಬಲ್ಲ ಸರ್ವಸಾಕ್ಷಿ 
ಶ್ರೀಮನ್ನಾರಾಯಣನೇ ಕಾಯ್ದ. 


: ಹಾಗಾದರೆ ಈಗೇನು ತಾವು ಈ ಊರಿನಲ್ಲೇ ಇದ್ದೀರಾ? 


ತಮ್ಮನ್ನು ನೋಡಿ ಬಹಳ ದಿವಸಗಳೇಕೆ, ವರುಷಗಳಾಗಿದ್ದವು. 
ಬಹಳ ಸಂತೋಷವಾಯಿತು. 


: ತಾವು ಬಂದದ್ದೇಕೆ ಈ ಊರಿಗೆ, ವಿಶ್ವಾಸರಾವ್‌ 9 
: ಆ ಹಳೆಯ ಹೆಸರು, ಹಳೆಯ ಕಥೆ, ಹಳೆಯ ಕೆಲಸ, ಎಲ್ಲ 


ಮರೆತು ಬಿಡೋಣ ಎಂದು ಹೇಳಿದಿರಲ್ಲ ನೆಟ್ಟಗಿರಬೇಕಾದದ್ದು 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ -೨೦ 


ಪ ದ್ಮನಾ ಭ 


ವಿಶಾ ಸ 


ಪದ್ಮನಾಭ 
ವಿಶಾ ಸು 


ಪ ದ್ಮನಾ ಭ 


ಸುಂದರಾ 


ಒಂದು ಶೀಲ! ಶೀಲವೊಂದು ನೆಟ್ಟಗಿದ್ದರೆ, ಎಲ್ಲವೂ 
ಸರಿಯೇ! ಅಂಥ ಚಾಕರಿಯನ್ನು ಮಾಡಿಯೂ ಈಗ ನಾನು, 
ಈ ಹಾದಿಯಲ್ಲಿದ್ದದ್ದು, ಕೇವಲ ಶೀಲದ ಬಲ ನೋಡಿರಿ, 
ಪದ್ಮನಾಭರಾಯರೇ! 


ಪದ್ಮನಾಭರಾಯರೇ ಎನ್ನಿರಿ, ಹರಿದಾಸರೇ ಎನ್ನಿರಿ-ನಡೆಯಲಿ. 


ಈಗ ನಾನಂತೂ ಭಕಿಸೂತ್ರ , ಭಗವದ್ಗೀತೆ, ಭಾಗವತ ಇದರ 
ಪಾರಯಣವನ್ನೇ ನಡೆಸಿದ್ದೇನೆ. 


: ನನ್ನದೇನೆಂದು ಕೇಳಿದಿರಿ. ಬ್ರಹ್ಮಸೂತ್ರ, ಯೋಗವಾಸಿಷ್ಠ, 


ರಾಮಾಯಣ. ಇಷ್ಟೇ ಅಲ್ಲ; ಊರು, ಮನೆ, ಮಾರು ಎಲ್ಲ 
ಬಿಟ್ಟು ಹೆಸರು ಕೂಡ ಹೇಳಿಕೊಳ್ಳದೆ, ದೇಶಾಂತರ 
ಮಾಡುತಿದ್ದೇನೆ. ತಮ್ಮದಿನ್ನೂ ಭಕಿಮಾರ್ಗ ಹಾಗಾದರೆ? 


: "ಮದ್ಭಕ್ತಃ ನ ಪ್ರಣಶ್ಯತಿ' ಇದೇ ನಮ್ಮ ಹಾದಿ. 


: "ಆದರೆ ಜ್ಞಾನೇ ಖಲು ಪರಿಸಮಾಪ್ಯತೆ ' ಎಂಬುದು 


ಕೊನೆಗಿದ್ದೇ ಇದೆ. 


ಆ ಪರಿಸಮಾಪಿಯ ನಂತರದಲ್ಲಿಯೇ ಪರಾಭಕಿಗೆ 


ಪ್ರಾರಂಭವೆಂಬುವದು. ಎಲ್ಲ ಮುಕ್ತಿಯೋಗ್ಯ ಜೀವರಿಗೆ ಗೊತ್ತೇ 
ಇದೆ, ವಿಶ್ವಾಸರಾಯರೇ | 


(ಇದೇ ಹೊತಿಗೆ ಹಿಂದೆ ವರ್ಣಿಸಿದ ಸುಂದರಾಬಾಯಿ ಅಕಸ್ಮಾತ್ತಾಗಿ ಅದೇ 
ಹಾದಿಯಿಂದ ಬರುತ್ತಾಳೆ. ರೂಪ ಹೇಗೇ ಇದ್ದರೂ ರೀತಿ ಓರಣದ್ದಾಗಿದೆ. 
ಮುಪ್ಪಿನ ಕಳೆ ಮುಖಕ್ಕಡರಿದೆ, ಆದರೂ ಶಕ್ತಿಯಿದ್ದ ಲಕ್ಷಣಗಳಿವೆ) 


: (ಸ್ವಗತ) ಓಹೋ ವಿಶ್ವಾಸರಾಯರೇ, ಇವರಾರಿವರು? 


ಪದ್ಮನಾಭರಾಯರು. ಬರಬರುತ್ತ ಹಳೆಯ ಪ್ರಾಯ ಹೊಸದಾಗಿ 
ಬರುತ್ತಾ ಇದೆಯಲ್ಲ ಇವರಿಗೆ ! ಮುಗುಳುನಗೆ ನಗುತ್ತಾ 


ಜಾ) ಭಾಳ ಫ 
ಪದ್ಮನಾಭ 
ಸುಂದರಾ 
ವಾಚ J 
ಪದ್ಮನಾಭ 


ಸುಂದರಾ 


ವಿಶಾ ಸು 


ಸುಂದರಾ 


ಪ ದ್ಮನಾ ಭ 


ಎಶ್ವಾಸ 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ - ೨೧ 


ಇದ್ದಾರೆ. (ಪ್ರಕಟ) ಯಾಕೆ ಪದ್ಮನಾಭರಾಯರೇ | ಗುರುತು 
ಮರೆತಿರಾ ? 


: (ಸ್ವಗತ) ಇನ್ನು ಸುಮ್ಮನೆ ಕುಳಿತರೆ ಮೈಮೇಲೆ ಬಂದೀತು. 


(ಪ್ರಕಟ) ನಮಗೇನೋ ಗುರುತು ಇದ್ದೇ ಇದೆ. ತಾವೇ ಹೊಸ 
ಹೊಸ ಮೋರೆ ನೋಡುತ್ತಾ.......... 


ಎಯ್‌ 


: ಅದೇ ಅಂದೆನಲ್ಲ, ರಾಯರಿಗೆ ಪ್ರಾಯ ಹೋಗಿಲ್ಲ ಎಂದು. 


ಚೇಷ್ಟೇ ಮಾಡಿಸಿಕೊಳ್ಳುವ ವಯಸ್ಸೇ ನನ್ನದು? ಯಾಕೆ 
ವಿಶ್ಲಾಸರಾಯರೇ, ಹೌದೋ ಅಲ್ಲವೋ ? 


: ಅವರ ಸಾಕ್ಟಿಯನ್ನೇಕೆ ಕೇಳುತ್ತೀರಿ? ನಿಮ್ಮ ಸ್ವರೂಪ 


ವರ್ಣನೆಯನ್ನು ಆಗಳೇ, ಡೊಳ್ಳು ಹೊಟ್ಟೆ, ಗುಳ್ಳಗಣ್ಣು, 
ಪೊಳ್ಳುಮೈ ಎಂದು ಕೈಯಾಡಿಸಿ ನೋಡಿದವರಂತೆ ಮಾಡಿದರು. 


: ಹಳೆಯ ಗೆಣೆಯರು ಕೂಡಿ, ಹಳೆಯ ಮಾತು ನಡೆಸಿದ್ದಿರಿ 


ಹಾಗಾದರೆ? ನನ್ನ ಹೆಸರೂ ಸುಂದರಾ ಎಂದಿರದಿದ್ದರೆ, ನನ್ನನ್ನೂ 
ಮರೆತುಬಿಡುತಿದ್ದಿರೊ ಏನೋ! 


: ಏನೋ ಯಾಕೆ? ಆಗಳೇ ಪದ್ಮನಾಭರಾಯರು ತಮಗೆ ನಿಮ್ಮ 


ಗುರುತೇ ಇಲ್ಲ ಎಂದು ಅಂದಿದ್ದರು. 


: ಸರಿ, ಬೇರೆ ಮೋರೆಯ ಗುರುತು ಆಮೇಲಾಗಿದ್ದರೆ; ಹಳೆಯ 


ಗುರುತು ಹೇಗುಳಿದೀತು? ಹೌದೋ ಅಲ್ಲವೋ? ಅವರ 
ಮಾತು ಅವರಿಗೊಪಿಸಿದೆ, ಎಶ್ವಾಸರಾಯರೇ | 


: ಸುಂದರಾಬಾಯಿ, ಏನೇನೋ ಮಾತು ಮಾತಾಡಿ ಜನರಿಗೆ 


ಸಂಶಯ ಬರುವಂತೆ ಮಾಡಬೇಡಿರಿ. 


: ಛೀ, ನನಗೆ ಸಂಶಯ ಬಂದಿಲ್ಲ. ನನಗೆ ನಿಶ್ಚಯವಿದೆ. 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ - ೨೨ 


ಪ ದ್ಮನಾ ಭ 


ಸುಂದರಾ 


ಪ ದ್ಮನಾ ಭ 


ಸುಂದರಾ 


ಪ ದ್ಮನಾಭ 
ವಿಶಾ ಸ 


ಸುಂದರಾ 


ಪದ್ಮನಾಭ 
ಸುಂದರಾ 


ಪ ದ್ಮನಾ ಭ 


: ಏನು, ಸುಳ್ಳು ಸುಳ್ಳೇ ಹೇಳಿದರೆ ? 
:ಇಗೋ ನೋಡಿರಿ, ಜನ್ಮ ಮುಗಿಯುವ ಕಾಲ ಬಂತು. 


ಜನರಿದಿರಿಲ್ಲದಿದ್ದರೂ ಮನದಿದಿರಾದರೂ ನಿಜವನ್ನು 
ಒಪ್ಪಿಕೊಳ್ಳೋಣ. ನಾವು ಮೂವರು ಕೂಡಿದಾಗ, ಮಂದಿ 
ಯಾರೂ ಇದ್ದಂತಾಗಲಿಲ್ಲ. ಮನಃಸಾಕ್ಸಿ ಮಾತನಾಡಿ, 
ದೇವರಿಗೆ ಅದನ್ನೇ ಅರಿಕೆ ಮಾಡಿಕೊಳ್ಳೋಣ. ಏನೋ ತಪ್ಪು 
ಹಾದಿಯಲ್ಲಿ ತಪ್ಪಡಿ ಇಟ್ಟದ್ದಾಗಿತ್ತು, ಜ್ಞಾನದಲ್ಲಿಯೂ 
ಅರೆಮರವು ಬೇಡ. ಯಾಕೆ ವಿಶ್ವಾಸರಾಯರೇ 9 


: ಹಾಗಾದರೆ, ಈ ವಿಶ್ವಾಸರಾಯರೂ ನಿಮ್ಮ ವಿಶ್ವಾಸದ 


ಒಳಸಂಚಿನಲ್ಲಿಯೇ ಇದ್ದರು, ಸುಂದರಾಬಾಯಿ ? 


: ಅನೇಕ ಜನರಿದ್ದರು ; ಅವರೇ ಏಕೆ? ನಾನು ಮೊನ್ನೆ ದೀಕ್ಷೆ 


ತಕ್ಕೊಂಡ ಕಾಲಕ್ಕೆ, ಗುರುವಿನಿದಿರು ಎಲ್ಲ ರಬಳರುಳ 
ಒಪ್ಪಿಕೊಂಡು ಬಿಟ್ಟೆ. 


: ಅಲ್ಲ! ಯಾವೂರಲ್ಲಿ ಇದಾದದ್ದು, ಸುಂದರಾಬಾಯಿ ? 
: ಇಲ್ಲ, ಸಚ್ಛ ನಮ್ಮ ಹೆಸರನ್ನೂ ಹೇಳಿದಂತಾಯಿತೋ ? 
: ಎಲ್ಲ ಎಲ್ಲ, ಪುಟ್ಟ ಪೂರಾ! ಮಲ ತೊಳೆದುಕೊಂಡು 


ನಿರ್ಮಲರಾಗುವ ಹೊತಿನಲ್ಲಿ, ಅಡಗಿಸಿಟ್ಟು ಏನು 
ಉಪಯೋಗ 9 


: ಯಾವ ಊರಿನಲ್ಲಿ ಅಂದೆ. 
: ಪಂಢರಪುರ. 
: ಏನು ಒಳ್ಳೇ ಕ್ಷೇತ್ರದಲ್ಲಿ ಹೇಳಿಟ್ಟೀ...... ಆ ಗುರುವಿನ 


ಪೋಟೋ ಆದರೂ ಇದೆಯೇನು? ಆ ಗುರುವೇನೋ 


ಸುಂದರಾ 


ಎಶ್ವಾಸ ರಾವ ಜ 


ಸುಂದರಾ 
ಪದನಾಭ 
[J 
ಸುಂದರಾ 
8 
ಇಬ್ಬರೂ 


ಹ ಫ 
ಪದ್ಮನಾಭ 


ವಿಶ್ವಾಸರಾವ' 


ಪ ದ್ಮನಾ ಭ 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ - ೨೩ 


ನಿಜವಾಗಿ ಗುರುವೋ? ಹಾಗೇ ಗುರುಗುರುವೋ? 


: ಮನಸ್ಸಿನಂತೆ ಮಾತು! ಆಡಿಕೊಳ್ಳಿರಿ. ಬಹಳ ದೂರ ನಡೆದು 


ಬಂದೆ, ಮೈಯಲ್ಲಿ ಚೆನ್ನಾಗಿಲ್ಲ; ಹೋಗುತ್ತೇನೆ. ಏನೋ. 
ಭೆಟ್ಟಯಾದಿರಿ ; ಏನೋ ಮಾತು ಹೊರಟವು; ಏನೋ 
ಆಡಿದೆ. ನಿಮಗೂ ದೇವರು ಒಳ್ಳೇ ಬುದ್ಧಿಯನ್ನು ಕೊಡಲಿ. 
ಬರುತ್ತೇನೆ, ನಮಸ್ಕಾರ. 


ನಾನು ಆ ಹಳೆಯ ಹೆಸರನ್ನು ಎಂದೋ ಬಿಟ್ಟಿ] ಸೇನೆ. ನಿಮಗೆ 
ಗೊತ್ತಿರಲಿಕ್ಕಿಲ್ಲ , ಸುಂದರಾಬಾಯಿ. 


: ನಾನು ತಮ್ಮ ಹೆಸರು ಹೇಳಿದ್ದು, ಪೋಲೀಸು, 


ಕೋರ್ಟಿನಲ್ಲಲ್ಲ; ಗುರುವಿನ ಪಾದದಲ್ಲಿ. 


: ಅಲ್ಲ ಸುಂದರಾಬಾಯಿ | ನಮ್ಮ ಫೋಟೋಗೀಟೋನು ಆ 


ಗುರುವಿಗೆ ಕೊಟ್ಟಿರುವಿಯೇನು ? 


ಕ ಅವನ್ನೆಂದೋ ಸುಟ್ಟು ಹಾಕಿದೆ. ಬರುತ್ತೇನೆ, ನಮಸ್ಕಾರ ! 


(ಹೊರಟು ಹೋಗುವಳು) 


: (ಅವಳು ಹೋದ ಹಾದಿಯ ಕಡೆಗೆ ನೋಡುತ್ತಾ) ಏನು ನಾಚಿಕೆಗೆಟ್ಟ 


ಹೆಂಗಸಿವಳು | 


: ಅಲ್ಲ! ನರಕದಲ್ಲಿ ಬೀಳುವಾಗ್ಗೆ, ಬೀಳಬಾರದೆಂದು 


ಕೈಕೊಟ್ಟವರಿಗೂ ಕೈ ಹಿಡಿದು ಜಗ್ಗುತ್ತಾಳೆ. 
ಅದೇ ಅನ್ನುತ್ತೇನೆ. ಕಬೂಲಿ ಜವಾಬು ಎಂದರೇನು? 
ಗುರುದೇವನೇನು ಯಮದೇವನೋ! 


: ಹೋಗಲಿ ಬಿಡಿರಿ, ನಾಚಿಕೆಗೆಟ್ಟ ಹೆಂಗಸು! ಅವಳ ಪಾಪ 


ಅವಳಿಗೆ ! ಮಾಯಾತೀತರೇ, ಈಗೇನು ಅಭ್ಯಾಸ ನಡೆಸಿದ್ದೀರಿ 
ಅಂತೂ. 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ -೨೪ 


ವಿಶ್ವಾಸರಾವ : ಸೌಂದರ್ಯಲಹರಿ ಓದುತ್ತೇನೆ. ತಾವು ? 
ಪದ್ಮನಾಭ : ಗೋಪೀಗೀತ! ಆದರೂ ನಾಚಿಕೆಗೆಟ್ಟ ಹೆಂಗಸು. 
ವಿಶ್ವಾಸರಾವ : ಇರಲಿ ಬಿಡಿರಿ, ಏನೆಂದರೂ ಹೆಂಗಸು! 

( ತೆರೆ ಬೀಳುತ್ತಿರುವಾಗ ಗೆಣೆತನಾ ಹಾಡು ಪೂರ್ತಿಯಾಗಿ ಹಾಡಲಾಗುವದು) 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ - ೨೫ 


ಸಂಪಾದಕರ ನುಡಿ 


ಗೆಳೆಯ ಎಂಬ ಶಬ್ದ ಸ್ನೇಹದ ಪ್ರತೀಕ. ಗೆಣೆಯ ಎಂಬ ಶಬ್ದ ಶೃಂಗಾರದ 
ಪ್ರತೀಕ. "'ತ್ರಿಗುಣೋದ್ಭವಮತ್ರ ಲೋಕ ಚರಿತಂ ನಾನಾರಸಂ ದೃಶ್ಯತೇ'' 
ಎಂಬುದು ಮಹಾಕವಿ ಕಾಳಿದಾಸನ ಉಕ್ತಿ. ಸತ್ತ್ವ, ರಜ, ತಮ - ಇವು 
ಮೂರು ಗುಣಗಳು-ಸ್ಪಭಾವಗಳು. ರಜೋಗುಣ, ತಮೋಗುಣ ಮೀರಿ 
ಸಾತ್ಲಿಕರಾಗಬೇಕು ಎಂಬುದು ಪ್ರಾಚೀನ ಬೋಧನೆಯ ಸಾರ. ಈ ಹಿನ್ನೆಲೆಯಲ್ಲಿ 
ಬೇಂದ್ರೆಯವರು ""ಹಳೆಯ ಗೆಣೆಯರು'' ಏಕಾಂಕ-ಸುಖಾಂತ-ಸುಕುಮಾರ 
ಪ್ರಯೋಗದ ಹುಚ್ಚಾಟದಲ್ಲಿ ಮೂರೇ ಪಾತ್ರಗಳ ಆಯ್ಕೆ ಮಾಡಿದರು. 

ಪದ್ಮನಾಭರಾಯ ಮತ್ತು ಎಶ್ವಾಸರಾಯರು ನ್ಯಾಯಾಧಿಕಾರಿ ಮತ್ತು ಪೋಲೀಸ್‌ 
ಅಧಿಕಾರಿಯಾಗಿ ಸಾಮಾಜಿಕ ಅನ್ಯಾಯಗಳನ್ನು ತಡೆಹಿಡಿಯುವ ಕೆಲಸ 
ಮಾಡಿದವರು. ಸುಂದರಾಬಾಯಿ ನರ್ಸ ಆಗಿ ಜನರ ಆರೋಗ್ಯಕ್ಕೆ ನ್ಯಾಯ 
ಸಲ್ಲಿಸಿದವಳು. ಈ ಮೂವರೂ ಕಾಮಕ್ಕೆ ಬಲಿಯಾಗಿ ಅನ್ಯಾಯ ಮಾಡಿದ್ದು 
ಹುಚ್ಚಾಟ. ಅದನ್ನು ಅಧಿಕಾರ ಮತ್ತು ಸಾಮಾಜಿಕ ಪ್ರತಿಷ್ಠೆಯ ವಾಚಿಕ, ಆಂಗಿಕ, 
ಮತ್ತು ಆಹಾರ್ಯ ಅಭಿನಯದಿಂದ ಮುಚ್ಚಿ ಬಿಟ್ಟದ್ದು ಎರಡನೆಯ ಹುಚ್ಚಾಟ. 

ನರ್ಸಳ ಹೃದಯ ಪರಿಯವರ್ತನೆಯಾಗಿ ಅವಳು ಸಾತ್ವಿಕಳಾಗಿದ್ದಾಳೆ. ಆದರೆ 
ಅವಳನ್ನು ಕುರಿತು ""ಆದರೂ ನಾಚಿಕೆಗೆಟ್ಟ ಹೆಂಗಸು'' ಎಂದು ಅಭಿಪ್ರಾಯ 
ವ್ಯಕ್ತಪಡಿಸಿದ್ದು ಮಹಾಹುಚ್ಚಾಟ. ಪದ್ಮನಾಭರಾಯ ಮತ್ತು ವಿಶ್ವಾಸರಾಯರು - 
ಹರಿದಾಸ ಮತ್ತು ಮಾಯಾತೀತ ಎಂಬ ನಾಮಾಂತರದ ಮುಖವಾಡ ತೊಟ್ಟು, 
ಸಾತ್ತಿಕರಂತೆ ನಟಿಸುವ ಬುದ್ಧಿಯುಳ್ಳವರಾಗಿದ್ದಾರೆ. ಆದರೆ ಗನಿ 
ಅವರು ನಿವೃತ್ತರಾಗಿಲ್ಲ ಇಬ್ಬರ ಹೃದಯ ಪರಿವರ್ತನೆ ಆಗಿಲ್ಲ ಹೃದಯ 
ಪರಿವರ್ತನೆಯಾಗದೇ, ಆಗಿದೆ ಎಂ ನಟನೆಯಾಡುವರು - ಹ ಮತ್ತು 
ಮಾಯಾತೀತ. ""ಅಭಿನಯದಿಂದ ತಮ್ಮ ಅವಸ್ಥೆಯನ್ನು ರಸೋಚಿತವಾಗಿ 
ಅನುಕರಣ ಮಾಡುವುದೇ ನಾಟ್ಯ'' ಹ್‌ ಲಾಕ್ಷಣಿಕರು "ಹೇಳಿದ್ದಾರೆ. ಭಾವ 
ಮತ್ತು ಅಭಿನಯಗಳಿಂದ ಕೂಡಿದ ಸ ಸ್ವಾಯಿಭಾವಗಳನ್ನು ಮನಸಿನಲ್ಲಿ ಅನುಭವಿಸುತ್ತ 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ -೨೬ 


ಸುಖಪಡುತಿವೆ ಇಲ್ಲಿಯ ಪುರುಷ ಪಾತ್ರಗಳು. ಇವರಿಬ್ಬರ 
ಸ್ಮಾಯಿಭಾವ-ಕಾಮ-ಶೃಂಗಾರ. ಅದನ್ನೇ ಮನಸ್ಸಿನಲ್ಲಿ ಅನುಭವಿಸುತ್ತ, 
ವೇಷಾಂತರದಿಂದ ಸಮಾಜಕ್ಕೆ ಮೋಸ ಮಾಡುತಿದ್ದಾರೆ. ಇಂಥವರ ಹುಚ್ಚಾಟವನ್ನು 
ಬಯಲಿಗೆಳೆಯವುದೇ ಬೇಂದ್ರೆಯವರು ಸೃಷ್ಟಿಸಿದ ಈ ಪ್ರಹಸನದ ಉದ್ದೇಶ. 
ಸುಂದರಾಬಾಯಿಯ ಪಾತ್ರ ಪರಿಪಕ್ಸಪಾತ್ರ. ಪದ್ಮಭಾಭರಾಯರು ಮತ್ತು 
ವಿಶ್ಲಾಸರಾಯರು-ಪರಿಪಕ್ಷರಾಗಿರುವಂತೆ ನಟಿಸುತ್ತಿದ್ದಾರೆ. ನಟನೆ ಮತ್ತು ಸತ್ಯ 
ಇವುಗಳ ಮಾೌಲ್ಯ ಈ ದೃಶ್ಯ ಪ್ರಯೋಗದಲ್ಲಿ ಪರಿಣಾಮಕಾರಿಯಾಗಿ 
ಅಭಿವ್ಯಕಗೊಂಡಿದೆ. ಯುಕ್ತ ನಡತೆ-ಪಾತ್ರ. ಅಯುಕ್ತ ಅಯೋಗ್ಯ ನಡತೆ -ಅಪಾತ್ರ. 
ಇಲ್ಲಿಯ ಪುರುಷಪಾತ್ರ ಒಂದರ್ಥದಲ್ಲಿ ಅಪಾತ್ರ. ಶುದ್ಧ ಚಾರಿತ್ರ, 
ಪರಿವರ್ತನೆಗೊಂಡ ಸ್ತ್ರೀ ಒಬ್ಬಳೇ ಪವಿತ್ರ ಪಾತ್ರ. ಪಾತ್ರತೆ ಮತ್ತು ಅಪಾತ್ರತೆಗಳ 
ಸಂಯೋಗ ಹಾಗೂ ತಾಕಲಾಟಗಳ ಚಿತ್ರಣ ಇಲ್ಲಿದೆ. 


-. ಹಂ, 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ -೨೭ 


“ಹಳೆಯ ಗೆಣೆಯರು'' ಕುರಿತು ರಸಸಮೀಕ್ಷೆ 


"ಹಳೆಯ ಗೆಣೆಯರು'' Comedy of Menace ಪ್ರಕಾರಕ್ಕೆಯೆ 
ಸೇರಿದುದು. ಈ ನಾಟಕದ ನೈತಿಕತೆ ಪಾರದರ್ಶಕವಾಗಿದೆ''. 


- ಡೌ ಜಿ. ಎಸ್‌. ಆಮೂರ 


ಬಹಳ ವರ್ಷಗಳಾದ ಮೇಲೆ ಇಬ್ಬರು ""ಹಳೆಯ ಗೆಣೆಯರು'' 
ಆಕಸ್ಥಿಕವಾಗಿ ಭೆಟ್ಟಿಯಾಗಿ ಹಳೆಯ ಕತೆಯನ್ನು ಬಿಚ್ಚುತಾರೆ. ಅವರೀಗ ವೇದಾಂತದ 
ಮಾರ್ಗ ಹಿಡಿದವರು. ಒಬ್ಬ ವೇದಾಂತಿ; ಇನ್ನೊಬ್ಬ ಭಕ್ತ. ಆದರೆ ಒಳಗೆ ಜೀವ 
ಮಾಗಿಲ್ಲ. ವೇಷದ ಹಿಂದಿನ ವ್ಯಕ್ತಿತ್ವ ಇನ್ನೂ ಹಳೆಯದೇ, ಅವರ ವಿವಾಹ- 
ಬಾಹಿರ ಸ್ನೇಹದ ವಸುವಾಗಿದ್ದವಳು ಅವರಿಗೆ ಭೆಟ್ಟಿಯಾಗಿ ತನ್ನ ಬಾಳಿನ 
ಪರಿಣಾಮವನ್ನು ಅವರ ಮುಂದಿಡುತಾಳೆ. ತನ್ನ ಹಳೆಯ ಮಾಲಿನ್ಯವನ್ನು 
ಕಳೆದುಕೊಂಡು ನಿರ್ಮಲವಾಗಿದ್ದಾಳೆ. ಆದರೆ, ಗೆಣೆಯರಿಗೆ ಅದು 
ಅರ್ಥವಾಗುವದಿಲ್ಲ ಕಣ್ಣುಮುಚ್ಚಿಕೊಂಡು ಹಾಲು ಕುಡಿಯುವ ಈ ಬೆಕ್ಕುಗಳಿಗೆ 
ಜಗತ್ತೂ ಇಲ್ಲ ಪರಮಾರ್ಥವೂ ಇಲ್ಲ ನಾಟಕದ ಪ್ರಮುಖವಾದ ಪ್ರತೀಕವೆಂದರೆ 
ವೇಷ. ವೇಷಕ್ಕೆ ಇರುವ ಸಾಮಾಜಿಕ ಅರ್ಥವನ್ನು ಈ ನಾಟಕ 

ಉಪಯೋಗಿಸುತದೆ. 
- ಪ್ರೊ. ಕೀರ್ತಿನಾಥ ಕುರ್ತಕೋಟಿ 


""ಹಳೆಯ ಗೆಣೆಯರು'' ಏಕಾಂಕದಲ್ಲಿ ಭಾಷಾ ಕೌಶಲವೇ ಅತ್ಯಂತ 
ಪ್ರಮುಖವಾಗಿದೆ. ಕಾವ್ಯಪ್ರಕಾರದಲ್ಲಿ ಪದಬಳಕೆಯ ಗಾರುಡಿಗರಾದ 
ಬೇಂದ್ರೆಯವರು ನಾಟಕದಲ್ಲೂ ಅಂಥದೇ " ಭಾಷೆಯನ್ನು ಕಟ್ಟಿಕೊಡುತ್ತಾರೆ. ಒಂದು 
ಪದದ ವಿಭಿನ್ನ ಅರ್ಥ ನೀಡುವುದಕ್ಕೆ ನಾಟಕದ ಶೀರ್ಷಿಕೆಯಲ್ಲಿ ಕಂಡು ಬರುವ 


“ಗೆಣೆಯರು' ಎಸ ಅತ್ಯ ಂತ ಸಮರ್ಥಕ ಉದಾಹರಣೆಯಾಗಿದೆ. 
- ಡಾ॥ಟ। ವನಜಾಕ್ಷಿ ಆರ್‌. ಹಳ್ಳಿಯವರ 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ - ೨೮ 


A 
ಬಾಯಿಮಾತಾು - ಬರಹದ ಮಾತು 
(ಧಾರವಾಡದ ಕಡೆಯ ಮಾತಿನ ರೀತಿ) 


- ದ. ರಾ. ಬೇಂದ್ರೆ 
ಹ SSS 


ಒಂದೇಮಾತಿನವರೆ, ಮಾತಿನ ಉಲಿತ, ಒಲೆತ; ರಂಗು-ಢಂಗು, ರಾಗ-ಧಾಟಿ; 
ಬೇರೆಯಾಗುತಲೆ, ಬೇರೆ ಬೇರೆಯವರೇನೋ ಎಂಬಂತೆ ಒಡೆದುಕೊಂಡುಬಿಡುತ್ತಾರೆ. ಆ 
ಗಂಡಾಂತರದಿಂದ ಪಾರಾಗುವದು ಇಂದು ಅವಶ್ಯವಾಗಿದೆ. ಮಾತಿನಲ್ಲಿ ಮಾರ್ಗಎಂದರೆ - 
ಸರಳವಾದ ರಾಜಬೀದಿಯೂ ಉಂಟು. ದೇಶಿ ಎಂದರೆ - ದಿಕ್ಕು ದಿಕ್ಕಿಗೆ ಒಯ್ಯುವ ಅಡ್ಡತಿಡ್ಡ 
ಕಾಲುಹಾದಿ ಕವಲುಹಾದಿಯೂ ಉಂಟು. ಮಾರ್ಗದಲ್ಲಿಯೆ ಉತರಮಾರ್ಗ, ದಕ್ಷಿಣಮಾರ್ಗ 
ಎಂಬುದು ಎಂದಿನಿಂದಲೂ ನಡೆದುಬಂದಿದೆ. ಪಶ್ಚಿಮಘಟ್ಟದ ಯಕ್ಷಗಾನದೊಂದಿಗೆ 
ಮೂಡಲಪಾಯಾ ಆಟಗಳಿಗೂ ''ಚಾಲತೀ'' ದೊರೆಯುವದುಂಟು. ಹೀಗಾಗಿ ಆದಿಕವಿ 
ಪಂಪನ ಹಿಂದಿನಿಂದಲೂ, ಕವಿರಾಜಮಾರ್ಗದ ಪೂರ್ವದಿಂದಲೂ, ಬಾಯಿಮಾತಿನ 
ದೇಶಿಯೂ, ಬರಹದ ಮಾತಿನ ಮಾರ್ಗವೂ ತಮ್ಮ ತಮ್ಮ ಪ್ರತಿಷ್ಠೆಯನ್ನು ಕಾಯ್ದುಕೊಂಡು 
ಬಂದಿವೆ. ಆದರೆ ಬಲ್ಲವರೂ ಯುಗಪುರುಷರೂ ಆದ ಕವಿಗಳೂ ಸಾಹಿತಿಗಳೂ, ಕಾಲಕಾಲಕ್ಕೆ 
ಬಾಯಿಮಾತಿಗೂ ಬರಹದ ಮಾತಿಗೂ ಹೊಂದಿಕೆ ಮಾಡುತ್ತಾ ಬಂದಿದ್ದು ಹಿಂದಿನದನ್ನು 
ಹಳೆಗನ್ನಡವೆಂದೂ, ಇಂದಿನದನ್ನು ಹೊಸಗನ್ನಡವೆಂದೂ ಕರೆದು, ಮಾತಿನಲ್ಲಿ ಮುಂಬರಿದ್ದಾರೆ. 
ಆದರೂ, ಪುರಾತನರಿಗೂ ಆದ್ಯತನರಿಗೂ ಒಂದು ಪರಂಪರೆಯ ಜಾಡು ಕಾಣದೆ ಇಲ್ಲ 


ಬಾಯಿಮಾತು ಯಾವಾಗಲೂ ಹರಿಯುವ ನೀರು. ಅದು ಹೊಸ ಹೊಸದಾಗದಿದ್ದರೆ 
ಮಲೆತುನಾರುವದು. ಪ್ರಕೃತಿಯ ಪ್ರಕಾಶಗಳಲ್ಲಿ ವಿಕೃತಿ ಸೇರಿಕೊಂಡರೆ, ಅದರ ವಿಶೇಷದ 
ಸಂಸ್ಕಾರಕೊಟ್ಟು ಸುರೂಪಗೊಳಿಸಬೇಕಾಗುತದೆ. ಈ ವ್ಯಾಪಾರಕ್ಕೆ ಬದುಕು-ಬಾಳ್ವೆ 
ಮಾಡಬಂದವರು ಬೇಸರಿಯಬಾರದು. ಮಾತು ಮಾತು ತಿಳಿಯದು ಎಂದು ಮನಸ್ಸನ್ನ 
ತೆಗೆದುಬಿಡುವದು; ಮಾನವನ ಉದ್ಧಾರದ ಲಕ್ಷಣವಲ್ಲ ಅದು ಅಧಃಪಾತದ ಚಿಹ್ನೆ 
ಬಾಯಿಮಾತು ಬದಲಾಗುತಿದ್ದಂತೆಯೆ ಬರಹದಮಾತೂ, ನವೋನ್ಹ್ವ ಕಾಂತಿಯಿಂದ ಬೆಳಗುತ್ತದೆ. 
ಹೀಗೆಂತಲೆ, ಬೇಕೆಂದು ಬಾಯಿಮಾತನ್ನು ವಿಕಾರಗೊಳಿಸಿ ಬೇರೆ ಪ್ರಕಾರಮಾಡುವ ಅಗತ್ಯವಿಲ್ಲ 
ಇಂದಿನ ಪ್ರಪಂಚ ಶತಕಾನುಶತಕದ ಸಮಾಧಿಯದಲ್ಕ ಕ್ಷಣಕ್ಷಣಕ್ಕೂ ನವೀನವಾಗುವ 
ಪ್ರಜ್ಞೆಯದು, ಪ್ರತಿಭೆಯದು, ರಮಣೀಯತೆಯದು. ಇಂದಿನ ಕನ್ನಡವು ಅಚ್ಚುಕಟ್ಟಾದ ಹಿಂದಿನ 


» ಕನ್ನಡವಾಗಿ ಉಳಿಯಲಾರದು. ಹಿಂದೆ ಪ್ರಾಕೃತ, ಅಪಭ್ರಂಶ, ಪೈಶಾಚಿಗಳ 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ - ೨೯ 


ಸಂಕರ-ಸಂಸ್ಕಾರಗಳನ್ನು ಹೊಂದಿದಂತೆ, ಇಂದೆ, ಉರ್ದು, ಇಂಗ್ಲೀಷುಗಳಲ್ಲಿ ಜಳಕಮಾಡಿ, 
ನಾಳಿನ ಹಿಂದಿಯಲ್ಲಿಯೂ ತಾನೂ ಸರಿ ಸಾಲಿನಲ್ಲಿ ಮುಂದಾಗಿ ಜಗದಪಟ್ಟದಲ್ಲಿ ಆಟವಾಡುವ 
ಕಾಯಿಯಾಗಿ, ಉಳಿಯುವದೆಂಬ ಆಕಾಂಕ್ಷೆ-ಅಭೀಪ್ಟೆ ಅದಕ್ಕೆ ಬೇಕು. ಹಣ್ಣಾಗಿ ""ಮುಲ್ಲಿ'ಯಾಗಿ 
ಮೂಲೆಗುಂಪಾಗುವದು ಅದರ ಭವಿತವ್ಯವಲ್ಲ ಹೆ ೈದ್ರಾಬಾದು, ಮದ್ರಾಸು, ಮುಂಬಯಿ, 
ಮೆ ಸೂರು, ಕೊಡಗು ಎಂದು ಪಂಚಮುಖವಾಗಿ ಕೂಡಿಕೊಂಡ ಕನ್ನಡವು ತನ್ನ ವೆ ೃವಿಧ್ಯವನ್ನು 
ಕಾಯ್ದುಕೊಂಡೂ ಐಕ್ಯವನ್ನು ಬೆಳೆಸಿಕೊಳ್ಳಬೇಕು. 


ಧಾರವಾಡವು ಬಾನುಲಿಯ ಕೇಂದ್ರದಿಂದಲೂ, ಕರ್ನಾಟಕ ವಿಶ್ವವಿದ್ಯಾಲಯದಿಂದಲೂ, 
ನೂರು ವರುಷಗಳಿಂದ ಸಾಗಿಬಂದ ಸಾಂಸ್ಕೃತಿಕ ಚಟುವಟಿಕೆಗಳಿಂದಲೂ ತನ್ನದೆ ಕಣ್ಣು ಮೂಗುಳ್ಳ 
ಪಿಂಡವಾಗಿ ಕಟ್ಟಿಕೊಂಡಿದೆ. ಇಲ್ಲಿಯ ಸಾಮಾಜಿಕ ಜೀವನದ ಬೆಳವಣಿಗೆಯಲ್ಲಿ ಪಟ್ಟಣದಂತೆಯೇ 
ಹಳ್ಳಿಗಳಿಗೂ, ಬೌದ್ದಿಕರಂತೆ, ಶ್ರಮಿಕಜೀವಿಗಳಿಗೂ, ವಿಶ್ರಾಂತ ಗ್ರಹಸ್ನರಿಗೂ, 
ಕಂತ್ರಾಟದಾರರಿಗೂ, ಸ್ತೀಯರಿಗೂ, ಬಾಲಕರಿಗೂ ದಿನಾಲೂ ಇಂಬಾಗುತಿರುವ ಕ್ಷೇತ್ರವಿದೆ. 
ಅಂತೆಯೇ ಇಲ್ಲಿಯ ಭಾಷೆಯು ಮುಟ್ಟಲಮುರಕಿಯಂತೆ ಮುದುಡಿಕೊಂಡಿಲ್ಲ, 
ಮಡಿವಂತಿಕೆಯಿಂದ ಟಣಪುಣ ಹಾರಾಡುತ್ತಿಲ್ಲ ಈ ಕನ್ನಡವೂ ಎಲ್ಲ ಕನ್ನಡದೊಡನೆ 
ಸರಿಬೆರಿಕೆಯಾಗಿ ಸೇರಬೇಕಾಗಿದೆ. ಇದಕ್ಕೆ ಶಬ್ದಕೋಶ ಸಹಾಯ, ವ್ಯಾಕರಣ ನಿರ್ಬಂಧ ಇಂಥ 
ಉಪಾಯಗಳಿಗಿಂತ, ಜನಸಾಮಾನ್ಯರ ಮಾತನ್ನು ಆಕಾಶವಾಣಿಯಿಂದ ಮತ್ತೆ ಮತ್ತೆ 
ಪರಿಚಯಮಾಡಿಕೊಡುವದೇ ನಿಜವಾದ ಮಾರ್ಗವಾಗಿದೆ. 


ಧಾರವಾಡ ಕನ್ನಡಕ್ಕೆ ಕೊಂಕಣಿ, ಮರಾಠಿಗಳ ಸಂಪರ್ಕವಿರುವಂತೆ ಹವ್ಯಕರ ನೆರೆಹೊರೆಯೂ 
ಇದೆ. ಇಲ್ಲಿಯ ಭಾಷೆ ರಾಜಭಾಷೆಯ ಮರ್ಯಾದೆಯದಲ್ಲ ಜನ ಭಾಷೆಯ ಬೀಸುತನದ್ದು 
ಬಾಯಿಬಿಗಿಹಿಡಿದು ಮಾತನಾಡಿ ಅದಕ್ಕೆ ಗೊತಿಲ್ಲ ಪೇಶ್ವಾ ಮತ್ತು ಹೆ ೈದರ-ಟೀಪುಸುಲ್ದಾನರ 
ಇಬ್ಬದಿಯ ದಾಳಿಗಳ ಹೋರಾಟದಲ್ಲಿ ಬಂದ ಬಂಡುಗಾರಿಕೆಯ ಪುಂಡುತನ ಅದರ 
ಮಾತಿನಮಲಕಿನಲ್ಲಿ ಒರಟು ಹಾರಾಟ-ಏರಾಟಗಳಲ್ಲಿ ಕಂಡುಬರುವದು. ಪುಲಿಗೆರಿಯ ಅಂದರೆ, 
ಬನವಾಸಿ - ಲಕ್ಷ್ಮೇಶ್ವರ ಪ್ರಾಂತದ ನುಡಿಯು ಧಾರವಾಡದ ಬುನಾದಿಗಿದೆ. ಮುಳಗುಂದದ 
ನಯಸೇನ, ಕೋಳಿವಾಡದ ಕುಮಾರವ್ಯಾಸ, ಕರ್ಜಿಗಿಯದಾಸರು, ಸರ್ವಜ್ಞ, ಶರೀಫಸಾಹೇಬ 
ಇವರೇ ಮೊದಲಾದವರು ಇದನ್ನು ಬೆಳೆಸಿಕೊಂಡು ಬಂದರು. ಗಳಗನಾಥ, ಅಲೂರು, 
ಮುದವೀಡು ಕ ೃಷ್ಟರಾಯರು, ತೂರಮರಿ, ಹೊನ್ನಾಪುರಮಠ, ಶಾಂತಕವಿ, ನಾರಾಯಣರಾವ 
ಹುಯಿಲಗೋಳ, ಗರುಡ ಸದಾಶಿವರಾವ ಈ ಕವಿಗಳು, ವಾಗ್ಧಿಗಳು, ನಾಟಕಕಾರರು ಅದರ 
ಅಚ್ಚುಕೆಚ್ಚು ಉಳಿಸಿದ್ದಾರೆ. ಹೊಸದನ್ನೂ ಗಳಿಸಿದ್ದಾರೆ. ಧಾರವಾಡ ಕನ್ನಡವು ಉಳಿದೆಲ್ಲ 
ಕರ್ನಾಟಕಕ್ಕೂ ಈಗಾಗಲೇ ಪರಿಚಿತವಾಗಿದೆ ಎಂದೇ ಹೇಳಬಹುದು. 

ಆದರೂ ಅದರ ಕೆಲ ವೈಲಕ್ಷಣಗಳನ್ನು ಬಾಯಿಮಾತಿನ ದೃಷ್ಟಿಯಿಂದ ಎಂದು 
ಎತಿಹೇಳಬಹುದು. ಸರ್ವನಾಮಗಳ ಕೊನೆಯ ಅಕ್ಷರಲೋಪ ಸಾಮಾನ್ಯವಾಗಿದೆ. ನಾ, ನೀ, 
ಅವ, ಇವ, ಆತ, ಈತ! ಸ, ಶ, ಷ ಗಳಲ್ಲಿ ತುಂಬಾ ಅದಲುಬದಲು ಆಗುವದು. 
ಆಪಸಂಬಂಧ ವಾಚಕಪದಗಳಲ್ಲಿ ""ಯ''ಕಾರ ಪ್ರಕಾರ ಹೆಚ್ಚು ಯವ್ವ ಯಕ್ಕಾ, ಯಮ್ಯಾ 
ಯಜ್ಞಾ ಯಣ್ಣಾ ಯತಿಗಿ - ಇದರಂತೆ ಯಾಕ, ಯೇನು, ಯೆಲ್ಲಿ, ಯದಕ, ಯಾವಾಗ, 
ಯಾವತ್ತೂ, ಈ ಯಕಾರ ಪ್ರಾಬಲ್ಯವೂ ಇದೆ. ಏ ಕಾರವು ಹೇಕಾರದಲ್ಲಿ ಸೇರಿ, ಹ್ಯಾಂಗ, 
ಹೀಂಗ, ಎಂದೂ ಆಗುವದು. ಮಹಾಪ್ರಾಣಗಳ ಉಚ್ಚಾರವು ಅನೇಕ ಕಾರಣಗಳಿಂದ 
ರೂಢವಾಗಿದೆ. ತಮಿಳರಿಂದ ಧಾರವಾಡ ಕನ್ನಡ ಬಲು ದೂರ. ಖಂಬ, ಖಟ್ಲೆ, ಖಣ, 
ಖಂಡೇರಾಯ, ಖೊಬ್ಬರಿ, ಖಾಂಟ, ಖಿಡಿಕಿ, ಖಾರ, ಇಲ್ಲಿ ಕಕಾರ, ಖಕಾರವಾದರೆ, 
ಛಲೋ, ಛಳಿ, ಛಕಡಿ, ಛೆಂದ, ಛಳಕು, ಛಪ್ಪರ, ಛಾವಣಿ ಇವುಗಳಲ್ಲಿ ಚಕಾರವು ಛಕಾರಕ್ಕೆ 
ತಿರುಗಿದೆ; ತಂಬಿಗೆ, ಥೆಂಬಿಗೆಯಾಗುವದು, ದೊಡ್ಡಪ್ಪ ಧೊಡ್ಡಪ್ಪನಾಗುವದು, ದೊರೆ 
ಧೊರಿಯಾಗುವದು, ಬಹಳ ಭಾಳ ಆಗುವದು, ಅಂಥ ಭಾವದಿಂದ ಎಂದು ತೋರುತದೆ. 
ಒಂದುಬಗೆಯ ಅರ್ಧಾನುಸ್ನಾರವು ಬಹಳ ಕಡೆಗೆ ಕಂಡುಬರುವದು. ಖಂಟಲಿ, ಬಣಿಂವಿ, 
ಬೆಂವುಂಟು, ಶ್ಯಾಂವಿಗಿ, ಯಾಂವ, ಅಂವ, ಅಂದ; ಸಾವಂತಿಗಿ, ಬೇಂವು ಶಬ್ದಗಳ ಮಧ್ಯದ ಸ್ವರವು 
ಅ, ಇ ಉ ಏನೂ ಇರಬಹುದೆಂಬಂತೆ ಉಚ್ಚಾರ ಪ್ರವೃತ್ತಿ ಕಂಡುಬರುವದು. ಉಸರು, 
ಉಸಿರು, ಉಸುರು, ಮಸಕು, ಮಸುಕು, ಮುಸಕು, ಮುಸುಕು, ಬಸರು, ಬಸಿರು, ಬಸುರು. 
ಇ'' ಯ ""ಈ'' ಆಗುವದು "ಉ'' ಊ ಆಗುವದು. ಸರ್‌ - ರಾಸು ಹಾರುವರು, 
ಹಾರೂರು, ಬರೂರು, ಹೋಗೂರು; ಹುಣಚೀಯಮುರ - ಹುಣಚೀಮುರ, 
ನಾಯಿಯಕಿವಿ-ನಾಯೀಕಿವಿ, “ಎ'' ಕಾರಾಂತಗಳು ""ಇ'' ಕಾರಂತಗಳಾಗಿರುವದು ನಿಯಮವೇ 
ಆಗಿದೆ. ಮನೆ-ಮನಿ, ಸಾಲೆ-ಸಾಲಿ. ತಲೆ-ತಲಿ, ಬೆಲೆಬೆಲಿ, ನೆಲೆನೆಲಿ - ಎಲ್ಲರೂ 
ಕೇಳಿದ್ದುಂಟು. ""ಓ''ಕಾರ ""ವ''ಕಾರವಾಗಿ ವಳ್ಳು-ವನಿಕೆ, ವಗ್ಗರಣಿ, ವನಪು, ವಲವು 
ಕೇಳಿಸಿದರೆ, ಕೋಟೆ, ಕ್ವಾಟಿಯಾಗಿ, ತೋಟ, ತ್ವಾಟವಾಗಿ, ತೊಗಟಿ, ತ್ಹಾಟಿಯಾಗಿ, 
ಕೋಣ, ಕ್ವಾಣನಾಗಿ ಬರುವದುಂಟು. . ""ರ'' - ಳಕಾರಗಳ, ಕುಸ್ತಿಯಲ್ಲಿ ಅರಳು-ಅಳ್ಳು, 
ಕೊರಳು-ಕೊಳ್ಳು, ಕರುಳು, ಕಳ್ಳು, ಮಳ್ಳು, ಹೊಳ್ಳು, ಹುಳ್ಳಿ, ಬಳ್ಳು ಆಗಿಹೋದರೆ; 
""ರ''ಕಾರದಿಂದಲೆ, ಕರಡಿ-ಕಡ್ಡಿಯಾಗಿ, ಮರಡಿ-ಮಡ್ಡಿಯಾಗಿ, ಕೊರಡು-ಕೊಡವಾಗುವದು; 
“ಲ''ಕಾರ ಲೋಪದಿಂದ ಹೋಲುತಾನೆ, ಹೋತಾನವಾದಂತೆ, ನೂತಾದ, ನಾತಾವು, 
ಸಾತೀತು, ಆಗುವದುಂಟು. ಬಾಯಿಮಾತಿನ ಎಭಕ್ತಿ ಪ್ರತ್ಯಯಗಳೇ ಬೇರೆ ಎಂಬಂತೆನಿಸುವದು. 
ಮನಿ, ಮನಿಗೊಳು, ಮನೀನ್ನ, ಮನಿಗೋಳ್ಗ, ಮನೀಂದ, ಮನಿಗೋಳಿಂದ. ಮನೀಗೆ, 
ಮನೀ, ಮನ್ಯಾಗ, ಮನಿಗೊಳ್ಗೆ ಕ 


ದ. ರಾ. ಬೇಂದ್ರೆ/ಹಳೆಯ ಗೆಣೆಯರು/ಹ - ೩೧ 


ನಾ ಬರೇನು, ನಾವ್‌ಬರ್ರೇವು 

ನೀ ಬರ್ತೀ, ನೀವ್‌ ಬರ್ತೀರಿ 
ಅಂವಾ ಬರ್ತಾನು, ಅವ್ರು ಬರಾರು 

ಆಕಿ ಬರಾಳು, ಅದು ಬರ್ರೈತಿ 


ಕ್ರಿಯಾಪದದ ಈ ನಡಿಗೆ ಕಿವಿಗೆ ಒಮ್ಮೆ ರೂಢಿಯಾದರೆ ಆಮೇಲೆ ತೊಡಕು ಉಳಿಯುವದಿಲ್ಲ 
ನಮ್ಮಿತಕಡೆಗೆ, ಓದಲು ಪ್ರಾರಂಭಿಸು ಓದತೊಡಗು ಎಂಬುದನ್ನೇ ಓದಹತ್ತು ಎನ್ನುತ್ತೇವೆ. ಇದು 
ಮಹಾರಾಷ್ಟ್ರ - ಉರ್ದು ಪ್ರಭಾವ ಎಂದು ಕೆಲವರು ಹೇಳುತಾರೆ. ತೊಡಗುವದು ಕೂಡ 
ಹತಿಕೊಳ್ಳುವದೇ ಆಗಿದೆ. ಹತ್ತು ಎಂದರೆ ಏರು ಎನ್ನುವ ಅರ್ಥ ಬೇರೆಯೇ ಆಗಿದೆ. ಹೆಸರಾದ, 
ಇದ್ದಿಲ್ಲ, ಸಿಗು, ಹಂಚಿಕೆ, ಒಮ್ಮೆಲೆ, ಲಗುಬಗೆ, ಬೇನೆ, ಸಾರೆ, ಅಸತ್ತು-ಬೇಸತ್ತು, ಅದೆ. ಐತಿ, 
ದಂಡೆಗುಂಟ, ಹಿಡಕೊಂಡು, ಪಡಕೊಂಡು, ತನ್ನೊಬ್ಬ ತಮ್ಮನನ್ನು, ಬಗ್ಗೆ ಹೌಹಾರು, 
ದೊರಕು, ಶರಣುಬರು, ಹುಡುಗಾಟಿಕೆ - ಇಂಥ ಕೆಲವು ಪ್ರಯೋಗಗಳು ಅಶುದ್ಧ ಎನ್ನುವ 
ಕಾಲವುಇತ್ತು; ಇಂದು ಅವು ರೂಢಿಗೆ ಬಂದಿವೆ. 


ಶಾಂತಕವಿಗಳ ವತ್ತಲಾಹರಣ ನಾಟಕದಲ್ಲಿ - ""ನಿಮ್ಮ ವಚನ ಏನು ಸುಡನಿದ5? 
ದೊಡ್ಡಸನ5 ಏನು ಅಳ$ದ? ಸೌಭಾಗ್ಯಕ್ಕೆ ಏನು ಬೆಂಕೀ ಹಚ್ಚತ5 ದ, ಒದರ್ಯಾಡಿ ಲಾಭ 
ಇಲ್ಲ, ಮಾಡೋದುಮಾಡೇ ತೋರಸ್ಟೇನಿ? '' ಎಂದು ಅಭಿಮನ್ಯುಕುಮಾರ ಒದರಾಡುತಾನೆ. 
ಇದು ರಾಜಕುಮಾರನಿಗೆ ಒಪ್ಪಾಗದಿದ್ದರೂ ನಾಟಕ ನೋಡುವವ್ರಿಗೆ ಅವನ ರಂಭಾಟ 
ಒಪ್ಪಿಗೆಯಾಗುತ್ತಿತ್ತು. ಅಂದಿನ ನಾಟಕೀಯ ಔಚಿತ್ಯಕ್ಕೂ ಇಂದಿನದಕ್ಕೂ ಅಂತರವುಂಟಾಗಿದೆ. 
ಧಾರವಾಡ ಪಟ್ಟಣದ ಮಾತು ಬದಲಾಗಿದೆ. ಪಠ್ಯಪುಸಕಗಳ ಮಾತೂ ಬದಲಾಗಿದೆ. 
ಅಂತೆಯೇ ಅದರ ಹಳ್ಳಿಪಳ್ಳಿಯ ಮಾತೂ ಬದಲಾಗುತಿದೆ. ಅದನ್ನು ಕೇಳಿದ ಹಿರಿಯರೂ 
ಮನೆಯ ಹೆಣ್ಣುಮಕ್ಕಳೂ ತಿಳಿಯದೆ ಬದಲಾಗುತಿದ್ದಾರೆ. 


ಗರತಿಯ ಹಾಡಿನ ಪ್ರಚಾರ, ಜಾನಪದ ಗೀತ, ಕಲ್ಲಿತುರಾಯಿ ಲಾವಣಿ, 
ಕಥೆ-ಕಾದಂಬರಿ-ನಾಟಕ, ಪತ್ರಿಕೆಗಳೊಳಗಿನ ಪತ್ರವ್ಯವಹಾರ, ಇವುಗಳ ಪರಿಚಯ, 
ಪ್ರಸಾರಗಳಿಂದ ಧಾರವಾಡದ ವೈಶಿಷ್ಟ್ಯಗಳು ಹೋದ ೩೦, ೪೦ ವರ್ಷಗಳ ಸರಿಬಳಕೆಯಿಂದ 
ಬಹಳ ಅಪರಿಚಿತವಾಗಿ ಉಳಿದಿಲ್ಲ. 


ನಾಣ್ನುಡಿ, ವಾಕ್ಚ್ರ ಚಾರ, ಹಳ್ಳಿಯ ಹಾಡುಗಳು ಜನರ ಕಿವಿಗೆ ಹೆಚ್ಚು ಬಿದ್ದಂತೆ ಅದರ 
ಪರಕೀಯತೆ RE ಏನೆಂದರೂ ಬರಹದ ಮಾತೂ ಸಾಹಿತ್ಯದ. ಮಾತಾಗಿ, 
ಹೃದಯದ ಮಾತಾಗಬೇಕಾದರೆ, ಅದಕ್ಕೆ ಬಾಯ್ಯಾತಿನ ಬಣ್ಣಬರಬೇಕಾಗುತ್ತದೆ. ಮುದ್ರಿತವಾದ 

ಅಕ್ಷರ ಮೂಕ. ಅದನ್ನು ನುಡಿಸಿತೋರಿಸಲೇಬೇಕು. ಬರಹ ಬಾಯಿಮಾತಿನ ಉಸಿರಿನಿಂದ 
ಪ್ರಾಣಪ್ರತಿಷ್ಠಾಪನೆ ಹೊಂದುತದೆ. 


“ಮತಾ ಭೇದಮಾಡಿ ಮಥನ ಬೆಳಸತಿರಿ 
ತಿಳಿದಿಲ್ಲ ಶಾಸದ ಆಧಾರ 
ಮಗೀ ಮೊದಲು ಠಾವಕ್ಕಿಲ್ಲ 
ಹರಿವಿ ಚಂಚಗಾರ ಹಿಡಿಯವರಾ ಮಾಡಾಕ'' 


ಈ ಲಾವಣಿಯ ಇಂಥ ಮಾತು ಬರಿ ಬರಹದಿಂದ ಸ್ಪಷ್ಟವಾಗುವುದಿಲ್ಲ ಟೆ ಆ ದೇಶಃ 
ನುಡಿದ, ಕುಣಿತ, ಸೊಲ್ಲು ಪರಿಚಯದ್ದಿರಬೇಕಾಗುತದೆ. ಬರಹದ ಮಾತು ಕಣ್ಣಿಗೆ ಸಾಲಬಹುದು, 
ಬುದ್ದಿಗೆ ನಿಲಕಬಹುದು, ಆದರೆ ಬಾಯಿಮಾತಾು, ಕಿವಿಮಾತಾಗಬೇಕು; ಹೃದಯದ 
ಮಾತಾಗಬೇಕು. 


""ಮಾತು ಮಾತಿಗೆ ತಕ್ಕ! ಮಾತುಕೋಟಿಗಳುಂಟು 
ಮಾತಾಡಿಮನಕೆ ಮುನಿಸಕ್ಕು । ಮಾತಿನಲಿ 
ಸೋತವನೆ ಜಾಣ ಸರ್ವಜ್ಞ'' 


ವಿಷ್ಣವೇನಮಃ । ಶಿವಾಯನಮಃ । 
ನಮೋ ಬುದ್ಧಾಯ । ನಮೋ ಅಪ್ರಬುದ್ಧಾಯ | 
ನಮಃ ಶಾಂತಾಯ 1 ನಮೋಭ್ರಾಂತಾಯ। 
ಭದ್ರಂ, ಶುಭಂ, ಮಂಗಳಂ. 

ಹಳೆಯ ಗೆಣೆಯರು 
ಇದು ಪ್ರಹಸನ. "ಹಳೆಯ ಗೆಣೆಯರು' ಪಂಜರದಲ್ಲಿ 
ಪಶುಗಳೆಡೆಯಾಡುವಂತೆ ವೇಷಪಲ್ಲಟದ ನಾಟಕ ಮಾಡುತ್ತಾರೆ. ಬುದ್ಧಿಯು ವೇಷ 
ಮತ್ತು ಭಾಷಾ ಪಲ್ಲಟದಲ್ಲಿ ತೊಡಗಿದಾಗ; ಹೃದಯವು ಭಾವ ಪಲ್ಲಟದತ್ತ 
ಹೋಗುತ್ತದೆ ಎಂದು ಬೇಂದ್ರೆ ಸೂಚಿಸಿದ್ದಾರೆ. ಈ ಪರಿವರ್ತನೆ ಸುಲಭ ಸಾಧ್ಯವಲ್ಲ 
ನೈರ್ಮಲ್ಯದ ಮುಂದಡಿ ಇಡಬೇಕಾದರೆ, ಮುಸುಕಿನ ಆಟ ನಿಲ್ಲಬೇಕು. 
ಗುಣಪರಿವರ್ತನೆಗೆ ಒತ್ತು ಕೊಡುವ ಈ ಪ್ರಹಸನವು 
ಆದರ್ಶ ಜೀವನವನ್ನೇ ಬೆಂಬಲಿಸುತ್ತದೆ. 


ಆದರ್ಶದ ನುಡಿಯಂತೆ ನಡೆಯಾಗದ ಬದುಕು ನಗೆಗೇಡಾಗುತದೆ 
ಎಂಬುದನ್ನು ಮೂರೇ ಪಾತ್ರಗಳಿಂದ ಪರಿಣಾಮಕಾರಿಯಾಗಿ 
ಕಣ್ಣಮುಂದೆ ನಿಲ್ಲಿಸಿದ್ದಾರೆ ಬೇಂದ್ರೆ. ಇದು ಹುಚ್ಚಾಟವಲ್ಲ. 
ಜನರಲ್ಲಿ ಭ್ರಮೆ ಹುಟ್ಟಿಸುವ ಪ್ರಹಸನ. 
ಜು "ಸಕ್ತಿ ಹ್‌ ಸಂ. 


